#### OPEN ACCESS

#### RUSHAD

(Bi-Annual Research Journal of Islamic Studies) **Published by:** Lahore Institute for Social Sciences, Lahore.

ISSN (Print): 2411-9482 ISSN (Online): 2414-3138 Jan-June-2021 Vol: 2, Issue: 1

Email: journalrushd@gmail.com OJS: https://rushdjournal.com/index

ڈاکٹر حافظ محمد زبیر <sup>1</sup>



#### **Abstract**

Ijtihād refers to one's exertion in determining the Islamic legal ruling from the vastness and depths of Islamic texts, or to the application of such ruling on the subject matter.

This form of Ijtihād differs from the conventional form where such activity is carried out by an individual rather than a group of reputable academics of the relevant field collectively. In the subcontinent of Indo-Pak, Dr. Mūḥammad Iqbāl was the first one to present the idea of delegating or accrediting the responsibility of 'Ijtihād' to the parliament of the Islamic state and as a result, giving such Ijtihād the status of a statute.

However, because of the parliamentarians' lacking in credibility and capability of carrying out such research and academic activity, the application of it seems implausible. Therefore, to delegate the responsibility of Collective Ijtihād to the people who are elected merely on democratic grounds is against the very spirit of Islam. Nonetheless, the delegation of such responsibility to the committee of relevant scholarly people is appropriate; whether they operate privately or are supervised by government institutions.

پارلیمنٹ (Parliament) انگریزی زبان کالفظہ اور یہ فرانسیسی لفظ"Parler" سے بناہے کہ جس کامعنی بولنا، بات کرنااور گفتگو کرنا ہے۔ تیر ہویں صدی عیسوی کے آغاز میں ذمہ دار افراد کی باہمی با قاعدہ گفتگو پر اس

اسستنت پروفیسر، ڈیپارٹمنٹ آف ہیومینٹیز، کامساٹس انسٹی ٹیوٹ آف انفارمیشن ٹیکنالوجی، لاہبور۔

لفظ کا اطلاق ہو تا تھا۔ اتن کل اس لفظ کا استعمال عموماً کسی خطہ ارضی میں قائم ایک ایسی مجلس یا ہیئت کے لیے ہو تا ہے جوعوام الناس کے منتخب کردہ نما ئندوں پر مشتمل ہو اور ریاست کے مسائل سے بحث کرتی ہو۔ بعض ممالک میں اس کو نیشنل اسمبلی (National Assembly) یاسینٹ (Senate) کانام بھی دیاجا تاہے۔

علامہ اقبال رحمہ اللہ (متوفیٰ 1938ء) بر صغیر پاک وہند میں بالخصوص اور عالم اسلام میں بالعموم ایک مسلمان مفکر اور فلسفی کے طور پر جانے جاتے ہیں۔ اقبال رحمہ اللہ ایک بہت بلند پایہ شاعر بھی تھے۔ ان کے افکار و نظریات ان کی شاعر می اور نثر دونوں اسالیب میں موجود ہیں۔ ان کی شاعر می نے عامہ الناس کو ایمان ویقین کے حقیقی جذبے سے سر شار کیا ، مالوسی کو ختم کیا اور امت کے دلوں میں امید کے چراغ روشن کیے۔ انہوں نے اپنی شاعر می کے ذریعے مسلمانانِ برصغیر کی تحریک آزادی میں روح چونک دی تھی۔ سید خالد جامعی حفظہ اللہ ، ڈاکٹر شاعر می کی تعریف میں بوں رطب اللیان ہیں:

"واقعہ یہ ہے کہ "اقبال کی شاعری محض شاعری نہیں صُور اسرافیل اور نغمہ جبریکل ہے۔ یہ شاعری اذان کی طرح مشرق و مغرب کی وادیوں میں، گونچ رہی ہے۔ اس شاعری نے دلوں میں ایک ایسی آگ لگادی ہے جو آج بھی بجھنے نہیں پاتی۔ اقبال کی شاعری مشرق و مغرب کی تمام اہم زبانوں کے سرچشموں سے صہبا کشید کرتے ہوئے لفظوں کا گلزار اور خوابوں کا چمن زار سجادیت ہے۔ ان کی شاعری کا آبگینہ قوس و قزح کے رئگوں کی طرح جگمگا تا ہے۔ ایسا معلوم ہو تا ہے کہ کسی نے فلک سے سارے اتار کر شعروں کی قباء میں ٹانک دیے ہیں اور لفظوں میں سیماب کی تربی بھر دی ہے۔ "2

کئی ایک مفکرین اور علا، اقبال کی شاعری کو الہامی شاعری کا درجہ دیتے ہیں۔خالد جامعی حفظہ اللہ شاعر اقبال رحمہ اللہ کو ملت اسلامیہ کا سب سے بڑا مرشیہ خوال اور امت مسلمہ کی نشاۃ ثانیہ کا حدی خوال قرار دیتے ہیں۔ جامعی صاحب اقبال کی شاعری کی ہمہ جہتی صفات اور متنوع انوارات کابڑی جامعیت کے ساتھ تذکرہ کرتے ہوئے لکھتے ہیں:

Ellen Goodman, The Origins of the Western Legal Tradition: From Thales to the Tudors, The Federation Press, Sydney, 1995, p. 268

خالد جامعي،سيد، أمالي دُاكثر غلام محمه: چنداستفسارات، (ماهنامُهُ) ساحل، مُتبر 2006ء، كُراچي، جلد 1، شاره 9: 1-2\_

"اقبال ملت اسلامیہ کے سب سے بڑے مرشیہ خوال اور اس کے احیاء ونشاۃ ثانیہ کے سب سے بڑے حدی خوال ہیں، مگران کی مرشیہ خوانی اضحال اور شکست کے بجائے حوصلہ، ولولہ، طفلنہ، شوکت اور جلال تخلیق کرتی ہے۔ ان کے اشعار پڑھ کر ایمان کی تجدید ہوتی ہے، دل شوقِ سفر پاتا ہے اور نگاہ ذوق نظر حاصل کرتی ہے۔ اقبال کی شاعری کا مرکز و محور قر آن کریم ہے جس نے انسانوں کے اس عظیم الشان قافلے کو جنم دیا جو ازل سے ابد تک کے سب سے بڑے انسان محمد عربی ماشان قافلے کو جنم دیا جو ازل سے ابد تک کے سب سے بڑے انسان محمد عربی مثانی ہوتا تھا۔ ان کی پوری شاعری پر سوتا تھا، اینٹوں کے تکیے بناتا اور فرش پر لیٹ کر عرب مشوی ہو یا قطعہ۔ اقبال کی شاعری میں شکیریں سانس لے رہی ہیں اور مصر عول سے ان نظم، مثنوی ہو یا قطعہ۔ اقبال کی شاعری میں شکیریں سانس لے رہی ہیں اور مصر عول سے ان حدی خوانوں کے لیجے و نغمے سانگی دے رہے ہیں جن کانورانی ذکر اب تاریخ کی زینت ہے۔ اس مقام پر ان کی آواز کسی شاعری اور کی آواز بینے کے بجائے ملت اسلامیے کی اجتماعی آواز بن جاتی ہم مفرب کی واد یوں سے مغرب اقصلی کی بلندیوں تک چلی جاتی ہے۔ علامہ اقبال نے مغرب اور مشر تی کی واد یوں سے مغرب اور فسفیوں سے استفادہ کیا گیکن ان کارنگ اور آ ہنگ ان سب سے مشرق کی تبار کی شاعری ایک ایسے مقام پر ہین جاتی ہے جہاں شعر قال سے نکل کر حال ہو جاتا ہو اس مشرق کی زبان کا آ ہنگ، اس کا انداز بیاں اور پیرا ہے تعیر سب کچھ بدل کر الہامی رنگ اختیار ہو اور لیت ہو۔ "ا

علامہ اقبال رحمہ اللہ نے شاعری کے علاوہ نثر میں بھی اپنی فکر پیش کی ہیں۔علامہ کی نثر میں معروف ترین کتاب نخطبات اقبال 'ہے۔ یہ کتاب علامہ کے چند خطبات پر مشتمل ہے جو انہوں نے بیسویں صدی کی تیسری دہائی میں تیار کیے تھے۔علامہ اقبال رحمہ اللہ نے اسی دہائی میں مختلف او قات میں مدراس، علی گڑھ اور لاہور وغیرہ میں ایک خطبہ " The Principle of Movement in the میں ایک خطبہ " Structure of Islam ایعنی 'اسلام میں اصولِ حرکت کا تصور 'کے نام سے ہے۔ متر جمین خطبات نے اس خطب

چنداستفسارات: 2۔

کو اجتہاد کا عنوان دیاہے، کیونکہ علامہ اقبال رحمہ اللہ نے اس خطبے میں 'اجتہاد 'سے متعلق اپنے بعض تصورات پیش کیے ہیں۔اقبال رحمہ اللہ نے خطبہ 'اجتہاد 'کب کھا۔اس بارے میں جسٹس جاوید اقبال رحمہ اللہ (متوفیٰ 2015) فرماتے ہیں:

"سید عبد الواحد معینی رحمہ الله (متوفی 1980ء) نے خطبات کا سن تحریر 1920ء بتلایا ہے۔ جب کہ رشید احمد صدیق رحمہ الله (متوفی 1977) کے نزدیک بید 1925ء میں لکھا گیا...ایسا معلوم ہوتا ہے کہ علامہ اقبال رحمہ الله نے بیہ مقالہ کئی سال میں لکھا۔ اس کی ایک شہادت علامہ اقبال رحمہ الله کا ایک خط ہے جو انھوں نے اپنے دوست سعید الدین جعفری کو 3 اگست 1922ء کو لکھا۔ اس میں فرماتے ہیں: آج کل کچری بند ہے میں ایک مفصل مضمون انگریزی میں لکھر ہا ہوں جس کا عنوان ہے: "آج کل کچری بند ہے میں ایک مفصل مضمون انگریزی میں لکھر ہا موں جس کا عنوان ہے: "The Idea of Ijtihad" مید ہے آپ اسے پڑھ کر خوش ہوں گے۔ اس خط سے معلوم ہوتا ہے کہ 1922ء میں علامہ اقبال رحمہ الله اس مقالہ کی تیاری میں مصروف تھے۔ "ا

ماہنامہ ساحل کی تحقیق کے مطابق 1920ء میں مقالے پر کام شروع ہوا۔ 1922ء میں اقبال رحمہ اللہ نے یہ خطبہ لکھنا شروع کیا اور تقریباً 1924ء تک مقالہ 'اجتہاد کاکام مکمل ہو چکا تھا۔ کیم دسمبر 1924ء کو یہ مقالہ اسلامیہ کالج، لاہور میں پڑھ کرسنایا گیا اور اس خطبے کے پڑھے جانے پر بعض علماء نے اقبال رحمہ اللہ پر کفر کے فقے کے بی بھی لگائے جو کہ قطعی طور درست نہیں تھا۔ جسٹس جاوید اقبال رحمہ اللہ فرماتے ہیں:

"علامہ اقبال رحمہ اللہ نے یہ مقالہ لاہور کے ایک اجلاس میں پڑھا۔ زمیندار لاہور کی 15ردسمبر 1924ء کی اشاعت میں صفحہ تین پر ایک اشتہار شائع ہوا جس کی عبارت مندرجہ ذیل ہے:"علامہ اقبال رحمہ اللہ کاخطبہ الاجتھاد فی الاسلام "آج شنبہ مور خد 1 ردسمبر کی شام ساڑھے چھ بجے اسلامیہ کالج کے حبیبہ ہال میں علامہ سرشخ محمد اقبال مدخلہ العالی ایک نہایت اہم مضمون پڑھ کر سنائیں گے۔ مضمون کا موضوع الاجتہاد فی الاسلام ہو گا۔ جلسہ کی صدارت کے لئے شیخ عبد القادر نائب صدر مجلس وضع قوانین پنجاب کانام تجویز کیا گیا ہے۔ مضمون اگریزی زبان میں

اداره ساحل، اقبال نے خطبہ اجتہاد کی اشاعت کا ارادہ ترک کر دیا تھا، (ماہنامہ) ساحل، کراچی، جلد 1، شارہ 10، اکتوبر 2006ء، 51۔

اجتماعی اجتهاد بذریعه پارلیمنگ

سنایا جائے گا۔ بیہ مقالہ پڑھا گیا اور اس پر شدیدرد عمل ہوا۔ مولوی دیدار علی نے علامہ کے کفر کا فتوی جاری کیا۔"ا

# علامه اقبال رحمه الله كانظريه اجتهاد بذريعه بإركيمنك

علامہ اقبال رحمہ اللہ نے اپنے 'خطبہ اجتہاد' میں پارلیمنٹ کے ذریعے اجتہاد کرنے کا نقطہ نظر پیش فرمایا ہے۔ علامہ اقبال رحمہ اللہ کے نظریہ 'اجتہاد بذریعہ پارلیمنٹ' پر بحث سے پہلے ہم یہ مناسب سمجھتے ہیں کہ ان کے ہاں اجتہاد کی جو معنی ومفہوم پایا جاتا ہے ، اس کی طرف اختصار کے ساتھ اشارہ کر دیں۔علامہ اقبال رحمہ اللہ کے مطبوع خطبہ اجتہاد میں 'اجتہاد' کی درج ذیل تعریف درج ہے:

"The word literally means to exert. In Islamic terminology of Islamic Law, it means to exert with a view to form an independent judgement on a legal question<sup>2</sup>"

"لغوی اعتبار سے تواجتہاد کے معنی ہیں کوشش کرنا، لیکن فقہ اسلامی کی اصطلاح میں اس کامطلب سے وہ کوشش جو کسی قانونی مسئلے میں آزاد انہ رائے قائم کرنے کے لیے کی جائے۔"3

اجتہاد کا پید معنی و مفہوم صحیح نہیں ہے۔ اجتہاد کسی مسئلے کے بارے قر آن وسنت کی گہرائیوں اور وسعتوں میں حکم شرعی کی تلاش کا نام ہے نہ کہ قر آن و سنت کو نظر انداز کرتے ہوئے آزادانہ رائے قائم کرنے کا ، جیسا کہ اقبال رحمہ اللہ کا خیال ہے۔ اسی تعریف کے زیر انر ڈاکٹر اقبال رحمہ اللہ کا خیال ہے۔ اسی تعریف کے زیر انر ڈاکٹر اقبال رحمہ اللہ کا کہنا ہے بھی ہے کہ اگر کسی مسلمان ملک کی پارلیمنٹ انفاق رائے سے کسی مسئلے میں اپنی آزادانہ رائے کا اظہار کرتی ہے تو اسمبلی کا وہ فیصلہ اجماع (Consensus) کے قائم مقام ہو گا۔ اقبال رحمہ اللہ فرماتے ہیں:

"The Ijma: The third source of Muhammadan Law is Ijma, which is, in my opinion, perhaps the most important legal notion in islam, while invoking great academic dicussions in

اقبال نے خطبہ اجتہاد کی اشاعت کاارادہ ترک کر دیاتھا:54۔55۔

<sup>&</sup>lt;sup>2</sup> Iqbal, Muhammad, The Reconstruction of Religious Thoughts in Islam, Iqbal Academy: Lahore, 2nd Edition, 1989, p. 117

اقبال، محد، ڈاکٹر، تشکیل جدید الہیات اسلامیہ، نذیر نیازی سید (مترجم)، (لامور: بزم اقبال کلب رُوڈ، لامور، جنوری 2000ء):222\_

early Islam, remained practically a mere idea, and rarely assumed the form of a pemanent institution in any muhammadan country...It is, however, extremely satisfactory to note that the pressure of new world-forces and the political experience of European nations are impressing on the mind of modren Islam the value and possibilities of the idea of Ijma. The growth of republican spirit and the gradual formation of legislative assemblies in Muslim lands constitute a great step in advance. The transfer of the power of Ijtihad from individual representatives of schools to a Muslim legislative assembly which, in view of the growth of opposing sects, is the only possible form Ijma can take in modren times, will secure constributions to legal dicussions from laymen who happen to possess a keen insight into affairs. In this way alone can we stir into activity the dormant spirit of life in our legal system, and give it an evolutionary outlook. In India, however, difficulities are likely to arise for it doubtful whether a non-Muslim legislative assembly can excercise the power of Ijtihad"<sup>1</sup>.

"اجماع: فقہ اسلامی کا تیسر اما خذا جماع ہے اور میرے نزدیک اسلام کے قانونی تصورات میں سے زیادہ اہم، لیکن عجیب بات ہے کہ اس نہایت ہی اہم تصور پر اگرچہ صدر اسلام میں نظری اعتبار سے توخوب بحثیں ہوتی رہیں، لیکن عملاً اس کی حیثیت ایک خیال سے آگے نہیں بڑھی۔ایسا کبھی نہیں ہوا کہ ممالک اسلامیہ میں یہ تصور ایک مستقل ادارے کی صورت اختیار کرلیتا... بہر حال اس وقت دنیا میں جو نئی نئی قوتیں ابھر رہی ہیں، کچھ ان کے اور کچھ مغربی اقوام کے سیاسی تجربات کے پیش نظر مسلمانوں کے ذہن میں بھی اجماع کی قدر وقیمت اور اس کے مخفی امکانات کا شعور پیدا ہور ہاہے۔بلاد اسلامیہ میں جمہوری روح کا نشوو نما اور قانون ساز مجالس کا بتدر تن قیام ایک بڑا

The Reconstruction of Religious Thoughts in Islam: pp. 137-138-

ترقی زاقدم ہے۔ اس کا نتیجہ یہ ہوگا کہ مذاہب اربعہ کے نمائندے جو سر دست فرداً فرداً اجتہاد کا حق رکھتے ہیں، اپنایہ حق مجالس تشریعی کو منتقل کر دیں گے۔ یوں بھی مسلمان چونکہ متعدد فرقوں میں بیٹے ہوئے ہیں، اپنایہ حق ممکن بھی ہے تواس وقت اجماع کی یہی شکل۔ مزید بر آل غیر علماء بھی جو ان امور میں بڑی گہری نظر رکھتے ہیں، اس میں حصہ لے سکیں گے۔ میرے نزدیک یہی ایک طریقہ ہے جس سے کام لے کر ہم زندگی کی اس روح کوجو ہمارے نظامات فقہ میں خوابیدہ ہے، از سر نو بیدار کرسکتے ہیں۔ یو نہی اس کے اندر ایک ارتفائی مطمح نظر پیدا ہوگا۔ ہندوستان میں البتہ یہ امر کچھ ایسا آسان نہیں کیونکہ ایک غیر مسلم مجلس کو اجتہاد کاحق دینا شاید کسی طرح ممکن نہ ہو۔"ا

علامہ اقبال رحمہ اللہ نے اجماع کی جو تعبیر بیان کی ہے وہ درست نہیں ہے۔ اجماع، مجتهدین کے اتفاق کو کہتے ہیں۔ اور یہ بات واضح ہے کہ عالمی جمہوری نظام میں انتخاب کے طریقے سے مجتهدین پارلیمنٹ میں نہیں آتے بلکہ سیاستدان آتے ہیں اور پاکستان سمیت اکثر و بیشتر ممالک میں پارلیمنٹ یا اسمبلی کا ممبر بننے کے لیے کوئی دینی تعلیمی معیار مقرر نہیں ہے۔

علامہ اقبال رحمہ اللہ کے اس نظریے پریہ سوال وارد ہو تاہے کہ اگر کسی مسلمان ملک میں اجتہاد کا اختیار پارلیمنٹ کو دے دیاجائے توپارلیمنٹ میں عوام الناس کے جو نما ئندہ ہوتے ہیں وہ اجتہادی صلاحیت تو کجا، دین کی بنیادی تغلیمات سے بھی ناواقف ہوتے ہیں۔علامہ اقبال رحمہ اللہ نے خود بھی اس سوال کی نزاکت کو محسوس کر لیا تھا۔ انہوں نے اپنے خطبے میں اس سوال کو اٹھایا توہے لیکن اس کا کوئی تسلی بخش جو اب نہیں دیا۔وہ فرماتے ہیں:

"One more question may be asked as to the legislative activity of a modern Muslim assembly which must consist, at least for the present' mostly of men possessing no knowledge of the subtleties of Muhammadan Law. Such an assembly may make grave mistakes in their interpretaion of law. How can we exclude or at least reduce the possibilities of erroneous interpretation? The Persian constitution of 1906 provided a

<sup>&</sup>lt;sup>1</sup> تشكيل جديد الهيات اسلامية: 248-249-

separate ecclesiastical committee of Ulema- conversant with the affairs of the world - having power to supervise the legislative activity of the Mejliss. This, in my opinion, dangerrous arrangement is probably necessary in view of the Persian constitutional theory...But whatever may be the persian constitutional, the arrangement is not free from danger, and may be tried' if at all, only as a temporary measure in Sunni countries. The Ulema should form a vital part of a Muslim legislative assembly helping and guiding free discussion on questions relating to law. The only effective remedy for the possibilities of erroneous interpretations is to reform the present system of legal education in Muhammadan countries, to extend its sphere, and to combine it with an intelligent study of modren jurisprudence<sup>1</sup>"

"دلیکن اجھی ایک اور سوال ہے جو اس سلسلے میں کیا جا سکتا ہے اور وہ یہ کہ موجودہ ذمانے میں تو جہال کہیں مسلمانوں کی کوئی قانون ساز مجلس قائم ہوگی اس کے ارکان زیادہ تر وہی لوگ ہوں گے جو فقہ اسلامی کی نزاکتوں سے ناواقف ہیں۔ لہٰذا اس کا طریق کار کیا ہو گاکیونکہ اس قسم کی مجالس، شریعت کی تعبیر میں بڑی بڑی شدید غلطیاں کر سکتی ہیں۔ ان غلطیوں کے ازالے یا کم سے کم امکان کی صورت کیا ہو گی ؟ 1906ء کے ایر انی دستور میں تو اس امرکی گنجائش رکھ لی گئی ہے کہ جہال کی صورت کیا ہو گی ؟ 1906ء کے ایر انی دستور میں تو اس امرکی گنجائش رکھ لی گئی ہے کہ جہال تک امور دینی کا تعلق ہے ، ایسے علماء کی جو معاملات دنیوی سے بھی خوب واقف ہیں ایک الگ مجلس قائم کر دی جائے تاکہ وہ مجلس کی سرگر میوں پر نظر رکھے۔ یہ چیز بجائے خود بڑی خطرناک ہے، لیکن ایر انی نظر یہ دستور کا تقاضا کچھ ایسا ہی تھا ... بہر حال ایر انی نظر یہ دستور کچھ بھی ہو یہ انظام بڑا خطرناک ہے، اور سنی ممالک اسے اختیار بھی کریں تو عارضی طور پر ۔ انہیں چا ہے مجالس انظام بڑا خطرناک ہے، اور سنی ممالک اسے اختیار بھی کریں نوعارضی طور پر ۔ انہیں چا ہے مجالس قانونی میں آزادانہ قانون ساز میں علماء کو بطور ایک موثر جزوشامل تو کرلیں لیکن علماء بھی ہر امر قانونی میں آزادانہ قانون ساز میں علماء کو بطور ایک موثر جزوشامل تو کرلیں لیکن علماء بھی ہر امر قانونی میں آزادانہ قانون ساز میں علماء کو بطور ایک موثر جزوشامل تو کرلیں لیکن علماء بھی ہر امر قانونی میں آزادانہ

The Reconstruction of Religious Thoughts in Islam: pp. 139-140-

اجتماعی اجتها د بذریعه پارلیمن ش

بحث وتمحیص اور اظهار رائے کی اجازت دیتے ہوئے اس کی رہنمائی کریں۔"1

#### 'خطباتِ اقبال' اور جديديت

بعض علمی حلقوں کاخیال ہے کہ مسلمان ممالک میں جدیدیت کی تحریک نے علامہ اقبال رحمہ اللہ کے خطبات کو ایک انجیل کا درجہ دے دیا ہے، حالا نکہ اس کی علمی حیثیت ایک فرہبی نقطہ نظر سے زیادہ نہیں تھی۔ماہنامہ ساحل کے مقالہ نگار کھتے ہیں:

"جدیدیت پیند طبقات کے لیے خطبات 'جدیدیت کی انجیل کا در جدر کھتے تھے، لہذا خطبات میں حضرت اقبال رحمہ اللہ کے طالب علمانہ موقف سے اسلام، سنت، امت، علماء اور اجماع کورد کرنے کے لیے موشگافیاں ڈھونڈی گئیں۔ حضرت علامہ اقبال رحمہ اللہ جو تمام زندگی خود کو دین کا طالب علم کھتے سمجھتے رہے اور آخر تک علماء کر ام سے مستقل اور مسلسل استفادہ فرماتے رہے، انھیں جدیدیت پیند حلقول نے دین کے بہت بڑے عالم کے روپ میں پیش کرنا شروع کیا تا کہ حضرت علامہ اقبال رحمہ اللہ کی عظیم الثان اور نادر الوجود شخصیت کے سحر سے اسلامی عقائد، عبادات، علامہ اقبال رحمہ اللہ کی عظیم الثان اور نادر الوجود شخصیت کے سحر سے اسلامی عقائد، عبادات، تاریخ اور امت کے اجماع کو تہس نہیں کیا جاسکے۔ جدیدیت پیندوں کے پاس پوری اسلامی تاریخ سے جدیدیت پیندی کے حق میں دوچار دلائل اگر مل سکتے ہیں تووہ معتزلہ کے افکارو نظریات ہیں یا خطبات اقبال کی عبار تیں۔ مغرب کے الحاد اور مغرب کی الحادی سائنس و ٹیکنالوجی کے جواز میں ان دواہم حوالوں کے سواجدیدیت پیندوں کے پاس اینے حق میں کہنے کے لیے کچھ نہیں۔ "2

علامہ اقبال رحمہ اللہ کے تصورِ اجتہاد کو بنیاد بناتے ہوئے ان کے بیٹے ڈاکٹر جاوید اقبال رحمہ اللہ کا کہنا ہے ہے آج کے دور میں عور توں کو بھی مر دوں کے برابر وراثت میں حصہ ملنا چاہیے جبکہ قر آن مجید کی قطعی نصوص اس کے خلاف ہیں۔

## 'خطبات اقبال'علماء کی نظر می<u>ں</u>

اہل علم کی ایک جماعت کا کہناہے کہ علامہ اقبال رحمہ اللہ کے خطبات میں بالعموم اور خطبہ اجتہاد میں

تشكيل جديد الهيات اسلاميه: 251 ـ

أمالي دُاكِرُ غلام محر: چند استفسارات: 3\_

بالخصوص چندا یک ایسے افکار موجو دہیں جو کتاب وسنت کی قطعی نصوص اور امت مسلمہ کے متفق علیہ عقائد سے متصادم ہیں۔ یہی وجہ ہے کہ ان خطبات کو پیش کرنے کے ساتھ ہی علامہ اقبال رحمہ اللہ پر علماء کی جانب سے استفسارات، اعتراضات، اشکالات اور فقاوی کا ایک طویل سلسلہ شروع ہو جاتا ہے۔ علامہ اقبال رحمہ اللہ کے بعض خطوط سے بھی اس بات کا اندازہ ہو تا ہے کہ اس مقالے کے پڑھے جانے پر ان پر کفر کافتوی بھی لگایا گیا تھا جو کہ بہت ہی افسوس ناک معاملہ ہے۔ جسٹس جاوید اقبال رحمہ اللہ فرماتے ہیں:

"اس سلسلے میں سب سے قوی شہادت توخو دعلامہ اقبال رحمہ اللہ کاخط ہے جو انھوں نے مولانا اکبر شاہ خان نجیب آبادی رحمہ اللہ (متوفیٰ 1938ء) کو لکھا۔ کچھ مدت ہوئی میں نے اجتہاد پر ایک انگریزی مضمون لکھا تھاجو یہاں ایک جلسے میں پڑھا گیا، انشاء اللہ شائع بھی ہوگا۔ مگر بعض لوگوں نے مجھے کافر کہا۔ بہر حال اس تمام معاملے کے متعلق مفصل گفتگو ہوگی جب آپ لاہور تشریف لائیں گے ...."

علامہ اقبال رحمہ اللہ کے خطبات میں پیش کردہ افکار پر ان کی تکفیر کا معاملہ ان کی وفات کے بعد بھی جاری رہا۔ اپنامہ ساحل کے مقالہ نگار ککھتے ہیں:

"جامعہ ام القریٰ سے ڈاکٹریٹ کا مقالہ " محمد یا قبال وموقفہ من الحضارۃ الغربیۃ… الد کتور خلیل الرحمان"1988ء میں شاکع ہوا جس کی بنیاد پر عرب علماء نے اقبال کے کفر کے فتوے دیے اور جاوید اقبال رحمہ اللہ کے بقول سعو دی عرب میں ایک کا نفرنس بھی علماء کی منعقد ہوئی۔"<sup>2</sup>

ڈاکٹر علامہ اقبال رحمہ اللہ پر کفر کا فتویٰ لگانا تو کسی طور درست نہیں تھالیکن برصغیر پاک وہند کے جلیل القدر علاء نے خطباتِ اقبال کو اسلام کے بنیادی اور اتفاقی نظریات سے متصادم قرار دیااور ان کی اشاعت ناپسند فرمایا۔ سلیم احمد صاحب کھتے ہیں:

"اقبال سے جن لو گوں نے اختلاف کیا ہے ان میں مولانا اکبر اللہ آبادی (متوفیٰ1938ء)، سید سلیمان ندوی (متوفیٰ1957ء)، مولانا عبد الماجد دریا بادی (متوفیٰ1977ء)، خواجہ حسن نظامی

ا قبال نے خطبہ اجتہاد کی اشاعت کاارادہ ترک کر دیا تھا:55۔

<sup>&</sup>lt;sup>2</sup> اقبال نے خطبہ اجتہاد کی اشاعت کاارادہ ترک کر دیاتھا: 12۔

(1955ء) اور مولانا مودودی (متونی 1979ء) رحمهم اللہ جیسی جید شخصیتیں شامل ہیں۔
اختلافات کا بیہ سلسلہ اتنا پھیلا ہوا ہے کہ اخبار 'جسارت' کی رپورٹ کے مطابق مکہ یونیورسٹی کے واکس چانسلر اور دیگر اساتذہ نے اقبال پر الحاد وزند قد کے الزام لگائے ہیں اور سفارش کی ہے کہ اقبال کے خطبات کو نوجوانوں تک پہنچنے سے روکا جائے کیونکہ اس سے نئی نسل کے گمر اہ ہونے کا اندیشہ ہے۔ یہ رپورٹ 'جسارت' ہیں 'پرستارانِ اقبال کے لیے ایک لمحہ فکریہ' کے عنوان سے شائع ہو چکی ہے۔ خود اقبال کا حال بیہ تھا کہ بقول نذیر نیازی جیسے اقبالی کے ،جب انھوں نے اقبال سے خطبات کے بعض مقامات کی وضاحت چاہی تو علامہ ہیہ کر بری الذمہ ہو گئے کہ بعض او قات میری کیفیت ایسی ہوتی ہے کہ مجھے خود بھی نہیں معلوم ہو تا کہ میں کیا کہہ گیا ہوں۔ شاعری میں خدا کو جنیلی کا طعنہ دینا، ہر جائی کہنا، نیاز مند اور گرفتار آرز و کہنا ہے سب تو شاعر انہ با تیں شاعری میں خدا کو جنیلی کا طعنہ دینا، ہر جائی کہنا، نیاز مند اور گرفتار آرز و کہنا ہے سب تو شاعر انہ با تیں شاعری میں کیا کہنا کی جاسکتی ہیں لیکن نثر میں مجذوب بن جانے کا کیاجواز ہے ؟''ا

جسٹس جاوید اقبال رحمہ اللہ کے بیان کے مطابق خطبات کے اردوتر جمہ کی اشاعت میں تاخیر کی وجہ ہی یہی تھی کہ اقبال رحمہ اللہ کو پہلے سے ہی یہ اندیشہ تھا کہ ان خطبات کی اشاعت پر علماء کے حلقے کی طرف سے شدیدرد عمل کاسامناکرنا پڑے گا۔ جسٹس جاوید اقبال رحمہ اللہ فرماتے ہیں:

"اور تیسری بات بیہ ہے کہ اس کتاب سے علماء بہت ناراض تھے بلکہ اس کا اردو ترجمہ کرنے میں بھی اگر تساہل ہوا تو ممکن ہے علامہ اقبال پر بھی اگر تساہل ہوا تو ممکن ہے علامہ اقبال پر علماء اعتراض کریں جیسے کہ یہ اکبر کی طرح کا کوئی دین اللی یا کوئی نیا مذہب یا مذہب کی کوئی نئی تاویل پیش کرنے کی کوشش ہو۔ جنانچہ اس پر اعتراضات بھی ہوئے۔"2

اقبال رحمہ اللہ کے استاذ جناب سیر سلیمان ندوی رحمہ اللہ (متوفیٰ 1953ء) کو خطبات کی اشاعت پہند نہ تھی۔ جسٹس جاویدا قبال رحمہ اللہ فرماتے ہیں:

"سلیمان ندوی رحمہ الله کو خطبات کی اشاعت پیندنہ تھی۔علامہ سید سلیمان ندوی مرحوم نے کہا

ا قبال نے خطبہ اجتہاد کی اشاعت کاارادہ ترک کر دیا تھا: 10۔

\_

اقبال نے خطبہ اجتہاد کی اشاعت کا ارادہ ترک کر دیا تھا: 37۔

كه اس كتاب كوشائع نه كياجا تاتو بهتر تهاـ"

ماہرین اقبالیات اس بات کو ماننے کو تیار نہیں ہیں کہ سید صاحب کو 'خطبات' کی اشاعت ناپیند تھی۔ مولانا ابو الحسن علی ندوی رحمہ اللّٰہ (متوفی 1999ء) کے بیان کے مطابق بھی سید صاحب نے 'خطبات' کی اشاعت کو ناپیند فرمایا تھا۔ مولانا اُ بوالحن علی ندوی رحمہ اللّٰہ فرماتے ہیں:

"ان کے مدراس کے خطبات جو انگریزی میں " Thought in Islam کے نام سے شائع ہوئے اور ان کاار دواور عربی میں ترجمہ بھی ہواہے، " Thought in Islam کے نام سے شائع ہوئے اور ان کاار دواور عربی میں ترجمہ بھی ہواہے، بہت سے ایسے خیالات وافکار ملتے ہیں جن کی تاویل، توجیہہ اور اہل سنت کے اجماعی عقائد سے مطابقت مشکل ہی سے کی جاسکتی ہے یہی احساس، استاذِ محترم مولاناسید سلیمان ندوی رحمہ اللّٰد کاتھا، ان کی تمنا تھی یہ لیکچر شائع نہ ہوئے ہوتے تواجھاتھا۔ " 2

مولاناعلی میال رحمہ الله (متوفی 1999ء) کی اس تحریر پر تبھرہ کرتے ہوئے محمہ ظفر اقبال لکھتے ہیں:
"مولاناسلیمان ندوی رحمہ الله کی اپنی کسی تحریر کے سوافہ کورہ بیان سے زیادہ اور کوئی محکم ذریعہ
نہیں ہے، جس سے مولاناسلیمان ندوی رحمہ الله کی رائے کاعلم ہو سکے، اب دوہی صور تیں رہ جاتی
ہیں یا تواسے تسلیم کرلیا جائے یامولانا علی میاں ندوی رحمہ الله کی طرف کذب وخیانت کی نسبت
کی جائے۔"3

مولانا اُ بوالحن علی ندوی رحمہ اللہ کے خیال میں اقبال کے خطبات میں پیش کردہ بعض نظریات امت مسلمہ کے اجماعی عقائد سے متضاد و متصادم ہیں۔وہ فرماتے ہیں:

"میں اقبال کو کوئی معصوم ومقد س ہستی اور کوئی دینی پیشوااور امام مجتبد نہیں سمجھتا اور نہ ہی ان کے کلام سے استناد اور مدح سَر ائی میں حَد افر اط کو پہنچا ہوا ہوں، جیسا کہ ان کے غالی معتقدین کا شیوہ ہے۔ میں سمجھتا ہوں کہ حکیم سنائی، عطار اور عارف رُومی، آدابِ شریعت کے پاس اور لحاظ، ظاہر و باطن کی بیک رنگی اور دعوت وعمل کی ہم آ ہنگی میں ان سے بہت آگے ہیں۔ اقبال رحمہ اللہ کے ہاں باطن کی بیک رنگی اور دعوت وعمل کی ہم آ ہنگی میں ان سے بہت آگے ہیں۔ اقبال رحمہ اللہ کے ہاں

ا قبال نے خطبہ اجتہاد کی اشاعت کاارادہ ترک کر دیا تھا:39۔

<sup>&</sup>lt;sup>2</sup> ظفراقبال، محر، ساحل کے مباحث پر نقر، (ماہنامہ) ساحل، کراچی، جلد 1، شمارہ 11، نومبر 2006ء:84۔

<sup>:</sup> أيض

اسلامی عقیدہ و فلسفہ کی الی تعبیریں بھی ملتی ہیں، جن سے اتفاق کرنا مشکل ہے۔ میں بعض پُر جوش نوجوانوں کی طرح اس کا بھی قائل نہیں کہ اسلام کو اُن سے بہتر کسی نے سمجھاہی نہیں اور اس کے علوم و حقائق تک ان کے سواکوئی پہنچاہی نہیں بلکہ سے توبہ ہے کہ اپنے مقدر معاصرین سے برابر استفادہ ہی کرتے رہے۔ اُن کی نادر شخصیت میں بعض ایسے کمزور پہلو بھی ہیں جو اُن کے علم و فن اور پیغام کی عظمت سے میل نہیں کھاتے اور جضیں دُور کرنے کا موقع اخیں نہیں ملا۔ ان کے مدراس کے خطبات میں بہت سے ایسے خیالات و افکار بھی ہیں جن کی تعبیر و توجیہہ اور اہل شخت کے اجتماعی عقائد سے مطابقت مشکل ہی سے کی جاسکتی ... یہ لیکچر شائع نہ ہوئے ہوتے تو اچھا شاہ اُن

ڈاکٹر محمد خالد مسعود کے بقول بھی علامہ اقبال رحمہ اللہ کے نقطہ نظر 'اجتہاد بذریعہ پارلیمنٹ' کو علماء میں قبول عام حاصل نہ ہو سکا اور علماء نے عموماً پارلیمنٹ کی بجائے غیر سرکاری اداروں اور انجمنوں کے ذریعے ہی اجتماعی اجتہاد کے عمل کو آگے بڑھانے کی حوصلہ افزائی کی ہے۔ ڈاکٹر خالد مسعود ککھتے ہیں:

"اجماع اور اجتہاد کے بارے میں علامہ اقبال رحمہ اللہ نے ایک طرح سے دو اجتہادات پیش کیے سے۔ ایک تو اجتہاد کے انفرادی کے بجائے اجتماعی عمل کا تصور، دوسرے قانون ساز اسمبلیوں سے اجماع اور اجتہاد یا اجتماعی اجتہاد کے اداروں کا کام لینے کی تجویز۔ ان میں پہلی بات تو علماء میں خاصی مقبول ہوئی اور بہت سے علماء کے ہاں اس کی تائید ملتی ہے۔ اگرچہ اس میں براہ راست اقبال رحمہ اللہ کے حوالے سے بات نہیں کی گئی، تاہم پاکستان سے مولانا مجمہ یوسف بنوری رحمہ اللہ (متوفی 1977ء) اور بھارت سے مولانا تقی امینی نے بہت زور کے ساتھ انفرادی کی بجائے اجتماعی اجتہاد پر زور دیا ہے۔ دوسرے ممالک میں بھی اس خیال کو جمایت حاصل ہوئی۔ چناچہ شخ آبوز ہرہ (متوفی 1974ء) (الاجتہاد فی الفقه الإسلامی)، مصطفی احمہ زر قاء (متوفی 1999ء) (الاجتہاد فی الفقه الإسلامی)، مصطفی احمہ زر قاء (متوفی 1959ء) (الاجتہاد فی الفقه الإسلام) اور شخ عبد القادر المغر بی رحمہ اللہ (متوفی 1956ء)

جاوید اقبال، جسٹس، علاء کے خوف سے خطبات کاار دوتر جمہ نہیں کیا گیا، (ماہنامہ)ساحل، کراچی، ج1، شارہ 10، اکتوبر 2006ء، 39:

الله کے خیال کو قبول عام حاصل نه ہوسکا۔ اکثر علماء نے جن میں اُبوز ہر ہ اور مصطفی زر قاءر حمہ الله بھی شامل ہیں، علماء کی خصوصی مجالس اور تحقیقاتی اداروں کی تشکیل کی تجاویز دی ہیں، لیکن میہ اختیارات قانون ساز اسمبلیوں کو دینے کی تائید علماء کی جانب سے ابھی تک نہیں ہوئی۔"ا

### خطبه اجتهاد اور علامه سير سليمان ندوى رحمه الله كي تنقير

ڈاکٹر اقبال رحمہ اللہ کے استاذ جناب سید سلیمان ندوی رحمہ اللہ نے ان کے خطبہ اجتہاد پر بہت کڑی تنقید کی ہے۔ سید صاحب نے اینی زندگی میں ہی ڈاکٹر غلام محمہ صاحب کو اقبال رحمہ اللہ کے خطبات کے حوالے سے کچھ تنقید کی تحریریں املاء کروائیں تھیں۔ سید صاحب کی بیہ تحریریں ان کی زندگی میں شائع نہ ہو سکیں بلکہ اس تنقید کو پہلی مرتبہ ماہنامہ ساحل نے جون 2006ء کے شارے میں 'امالی ڈاکٹر غلام محمہ' کے نام سے شائع کیا ہے۔ بعض ماہرین اقبال کا خیال ہے کہ ان 'امالی' کی سید صاحب کی طرف نسبت مشکوک ہے۔ بہر حال بیر امالی سید صاحب کی طرف نسبت مشکوک ہے۔ بہر حال بیر امالی سید صاحب کے ہوں یانہ ہوں ،امر واقعہ بیہ ہے کہ اِنہوں نے ڈاکٹر اقبال رحمہ اللہ کے فکر و نظر کے تار و بود بھیر دیے ہیں۔ سید سلیمان ندوی رحمہ اللہ کہتے ہیں:

"قدیم علاء نے اجتہاد کے لیے جوشر الط طے کیں، وہ اقبال مرحوم کو عصر حاضر کے کسی فرد میں نظر نہ آئیں، توانہوں نے اجتہا کی اجتہاد اسمبلی کے ذریعے کرنے کا اجتہاد فرمایا، جب شر الط اجتہاد فرد میں نہیں پائی گئیں تواسمبلی میں کیے اکھی ہوسکتی ہیں، سوصفر اکھٹے ہو کر ایک کیے بن سکتے ہیں، وفرد میں نہیں پائی گئیں تواسمبلی میں کیے اکھی ہوسکتی ہیں؟ اسمبلیوں کے انتخابات کا تماشہ ہندوستان میں بہت دیکھاجا چکا، یہ اسمبلیاں کیے اجتہاد کر سکتی ہیں؟ اسمبلی کے انتخابات کی بنیاد مساوات کے نظر یے پر ہے، تمام انسان برابر ہیں، ایک زمانہ تھاجب ہند میں صرف نگیس دینے والے ووٹ دے سکتے تھے، وہ زمانہ بھی ختم ہو گیا، ہم پاکستان کی اسمبلی کو اجتہاد کے قابل نہیں سمجھتے، اس کے اراکین کا دینی علوم سے کیا تعلق ۔ ایک آدھ استثناء چھوڑ دیجے۔ اب علامہ اقبال مرحوم اور ایک بقال (سبز کی فروش) کا ووٹ برابر ہے اور دونوں کیسال طور پر جمہوری عمل کے ذریعے اسمبلی کے ممبر بن سکتے ہیں، اب بقال، جمال، جمام اور مو چی اجتہاد کریں گے، اقبال مرحوم کا یہ نقطہ نظر ان کی سطحیت کو واضح کرتا ہے، اس سطحیت کا احساس انہیں

غلام محمه، ڈاکٹر (امالی)، خطبات اقبال کا ناقدانہ جائزہ،(سہ ماہی) اجتہاد،اسلامی نظریاتی کونسل،اسلام آباد، جلد1، شارہ 1، جون 2007ء: 46-45

آہتہ آہتہ ہو تاگیا، کیونکہ شروع میں خطبات پر علی گڑھ میں بہت داد ملی اور ہندوستان کے پڑھے لکھے جو مغرب سے مرعوب تھے، انہیں اقبال مرحوم کے ذریعے اسلام کی فصیل میں نقب لگانے کازبر دست طریقہ مل گیا تھالیکن جب گرد بیٹھ گئی توحقیقت بھی کھل گئی۔"ا

ڈاکٹر اقبال رحمہ اللہ کے خطبہ سے معلوم ہوتا ہے کہ وہ ترکی میں مصطفی کمال پاشا (متوفی 1930) کی اصلاحات سے بہت متاثر تھے اور اپنے مقالہ اجتہاد میں جابجا ان کی اجتہادی بصیرت کو داد دیتے نظر آتے ہیں۔ سید سلیمان ندوی رحمہ اللہ لکھتے ہیں:

"انتہاءیہ ہے کہ وہ ترکی کی اصلاحات کو بھی اجتہاد کے احیاء کی نئی شکلیں قرار دیتے ہیں اور ان شکلوں کی بنیاد پر یہ استدلال کرتے ہیں کہ اسلامی ثقافت اپنی اصل میں حرکت پذیر ہے اور اس حرکت کے لیے قوت نمواسے خارج سے نہیں داخل سے فراہم ہوتی ہے، آج اقبال مرحوم زندہ ہوتے تو اپنے ان مفروضوں کی حقیقت اپنی آئکھوں سے دیکھ لیتے، ان کی نظر سے کمال اتاترک کے کمالات نہیں گزرے، جب وہ آسمان کی طرف ٹمکا اٹھا کر اللہ کو دکھا تا ہے۔ اگر اسلام ایسے اجتہاد کے لیے آ ماٹھاتو پھر اسلام کی کماضر ورت ہے؟"

سید سلیمان ندوی رحمہ اللہ کے بقول اقبال رحمہ اللہ نے اپنا نظریہ اجتہاد بذریعہ پارلیمنٹ، ترک پارلیمنٹ کو سامنے رکھتے ہوئے مرتب کیا تھا۔وہ لکھتے ہیں:

"اگر ایسا کوئی مجتهد پیدا ہو جائے تو وہ ضرور اجتہاد کرے لیکن ترکی کے کمال مصطفی اتاترک اور ترکی کی پارلیمنٹ جیسے کافرانہ، ملحد انہ اداروں سے اجتہاد کی توقع کرنااقبال مرحوم کی فاش غلطی تھی۔اقبال مرحوم نے نثر اور شاعری کے اشارات میں ان مجتهدین عصر پر لطیف طنز کیاہے، جو علوم نقلیہ میں رسوخ اور رسوخ فی الدین کے بغیر اجتہاد کے علمبر دار بن گئے ہیں۔لیکن ان کی مذمت کرتے ہوئے اقبال مرحوم خود اپنے مقام کاجائزہ نہیں لیتے کہ کیاوہ ان مباحث کو برپاکر نے کہ اہل تھے، عربی زبان سے واقفیت کے بغیر اور علوم اسلامی میں رسوخ کے بغیر ایک ایسے منصل پر فائز ہونے کی کوشش، جہال سے وہ ملت اسلامیہ کی تشکیل نوکا فریضہ بھی سنجال لیتے

خطبات اقبال كاناقد انه جائزه: 55 ـ

<sup>&</sup>lt;sup>2</sup> أيضاً:55ـ

ہیں اور اجتہاد کاطریقہ کار بھی خود طے کر لیتے ہیں۔"<sup>1</sup>

احمد جاوید صاحب مذکورہ بالا اشکال کاجواب دیتے ہوئے فرماتے ہیں:

"ریاستی سطیر قانون سازی کابی عمل ظاہر ہے کچھ اداروں ہی کی طرف سے ہو گا۔ اقبال کی نظر میں وہ ادارہ پارلیمنٹ ہے۔ اب اگر پارلیمنٹ، علم، مزاج اور کردار کے دینی معیارات پر پوری نہیں اترتی، تو پارلیمنٹ کودرست کرنا چاہیے، اقبال رحمہ اللہ کی اس تجویز پر جرح کرنے سے کیا حاصل؟"2

اقبال رحمہ اللہ کے خطبات کے مصادر و مر اجع اور ان کی علمی منہج پر بھی سید سلیمان ندوی رحمہ اللہ نے نقد کیا ہے۔ ہے۔وہ فرماتے ہیں:

"اقبال مرحوم کا فقہ اسلامی پر نقد مستشر قین (Orientalists) کے زیر اثر بہت پیچیدہ اور گئجلک ہو جاتا ہے اور اکثر مقامات پر وہ انہی کی بات اپنے نام سے کرتے ہیں، ان کا بیہ کہنا کہ مالکی شافعی فقہاء حقیقت پیند سے ، نہایت غیر علمی اور حقیقت پیند سے ، نہایت غیر علمی اور نہایت سطحی بات ہے۔ اصلاً وہ فقہ اسلامی کے قیمتی ذخیر ہے سے ناواقف سے ، ان پر ان کی گہر ک نظر نہ تھی، چند اہم مشہور کتابیں انہوں نے متر جم کے ذریعے پڑھ ڈالیں اور اس کمزور مطالعے کے بل پر لا محد ودد عوے کر دیے ، اس میں ان کا اخلاص موجود ہے لیکن اخلاص علم کا متبادل نہیں ہو سکتا ... اقبال مرحوم کا ایک طریقہ یہ بھی تھا کہ وہ مختلف متحارب مکاتب فکر اور گروہوں کے ہو سکتا ... اقبال مرحوم کا ایک طریقہ یہ بھی تھا کہ وہ مختلف متحارب مکاتب فکر اور گروہوں کے لوگوں سے خطو کتابت کرتے تھے اور اس خطو کتابت سے حاصل شدہ معلومات کے تباد لے سے کچھ مفروضات قائم کر کے اپنی ذبانت سے بعض غیر معمولی نتائ کے اخذ کر لیتے ، ان میں وہ علمی المیت نہیں تھی کہ ان نکات کی تائیہ و تصدیق متعلقہ کتب سے بر اہر است کر سکتے ، وہ علمی کی بجائے وقعد این متعلقہ کتب سے بر اہر است کر سکتے ، وہ علم کی بجائے وقعلی وجد ان کے سہارے دین پر نقد کرتے تھے۔ "د

سید سلیمان ندوی رحمہ اللہ، ڈاکٹر اقبال رحمہ اللہ کی کتاب کے عنوان کو بھی تنقید کانشانہ بناتے ہیں۔ان کے

خطيات اقبال كاناقد انه حائزه:54 ـ

<sup>.</sup> أيضاً: 67ـ

<sup>·</sup> خطبات اقبال كاناقد انه حائزه: 58 ـ

بقول به عنوان ہی سرے سے غلط تھا۔وہ لکھتے ہیں:

"اقبال مرحوم نے خطبات کا نام "Re-Construction" کھا، جھے اس پر بھی اعتراض تھا،
تعمیر نویا تشکیل نوکا کیا مطلب؟ کیا عمارت منہدم ہو گئی۔ تشکیل نوکا مطلب دین کی از سر نو تعمیر
کے سواکیا ہے یعنی اسلام کی اصل شکل مسنجہو گئی۔ اب اسے از سر نو تعمیر کیاجائے۔ یہ دعوی پوری
اسلامی تاریخ کو مستر دکرنے کے سواکیا ہے؟ ان امور میں اقبال مرحوم مغرب ہے اس قدر متاثر
ہیں کہ اسلامی دنیا کو تیزی ہے روحانی طور پر مغرب کی طرف بڑھتا ہواد کھتے ہیں۔"ا
سید سلیمان ندوی رحمہ الله 'ڈاکٹر اقبال رحمہ الله کی طرف سے پارلیمنٹ کے اجتہاد کواجماع کے قائم مقام قرار
دینے پر بھی سخت نقد کرتے ہیں اور اس کو اقبال رحمہ الله کی ایک بہت بڑی غلطی قرار دیتے ہیں۔ وہ لکھتے ہیں:
"اجماع جمہور کو جمہوریت اور پارلیمنٹ کی اصطلاحات کے مساوی قرار دیناعلوم اسلامیہ کی تاریخ
سے کامل ناواقفیت کا اظہار ہے۔ یہ بھی خلط محث ہے، اسلام میں اجماع جہلاء کا نہیں ہے۔ اجماع،
علاء کا معتر ہے عوام کا نہیں۔ یہ علا کون لوگ ہوں گے، اس کے بھی اصول طے ہیں… اجماع کو
لاد بنی سیاسی نظام کے جمہوری ادار سے پارلیمنٹ کا متبادل سمجھنا اقبال کی بہت بڑی غلطی تھی۔ آج وہ
نزیہ وی سیاسی نظام کے جمہوری ادار سے پارلیمنٹ کا متبادل سمجھنا اقبال کی بہت بڑی غلطی تھی۔ آج وہ

ایک اور مقام پرسید سلیمان ندوی رحمہ اللہ ، اقبال رحمہ اللہ کے اس نقطہ نظر کے تانے بانے کو مغربی فکر سے جوڑتے ہوئے کہتے ہیں:

"مغرب سے مغلوبیت نے اقبال مرحوم کو یہ باطل خیال پیش کرنے پر مجبور کیا کہ اسلامی قانون کی روح جمہوری ہے، جمہور اور اجماع کی اصطلاحات سے یہ نتیجہ اخذ کر بیٹے کہ نئے مسائل پیش کی روح جمہوری طریقے سے لوگوں کی رائے لے کر (ریفرنڈم وغیرہ) قانون وضع کر لیاجائے گا اور غالباً اسمبلی ان کی نظر میں اجماع اور جمہور کا متبادل تھا۔ فقہ اسلامی میں جمہور سے کیا عوام الناس مر ادبیں، اقبال مرحوم اس اصول سے تو آگاہ ہوں گے لیکن اس کی تفہیم انہوں نے مغربی منہاج میں کی توبہ گر اہی خود بید اہوگئی اور اقبال مرحوم کے ہاں ایس بے شار گر اہیاں ملیس منہاج میں کی توبہ گر اہی خود بید اہوگئی اور اقبال مرحوم کے ہاں ایس بے شار گر اہیاں ملیس

خطبات اقبال كاناقد انه جائزه:62.

<sup>&</sup>lt;sup>2</sup> أيضاً: 60-61ـ

گی۔"ا

سید سلیمان ندوی رحمہ اللہ کے ان امالی کی اشاعت پر ماہرین اقبالیات کی طرف سے اعتراض وارد کیا گیاہے کہ اگر توبیہ واقعتاً سید صاحب رحمہ اللہ ہی کے ہیں تو انہوں نے ڈاکٹر اقبال رحمہ اللہ کی زندگی میں ان کا اظہار کیوں نہیں کیا۔اس بارے سید سلیمان ندوی رحمہ اللہ فرماتے ہیں:

" دینی علوم سے کامل بے خبری اور اسلامی فقہ کے عظیم الشان ذخیر ہے اور علم التفسیر اور علم الحدیث کے اصولوں سے عدم واقفیت کے باعث اقبال مرحوم کے یہاں گر اہیوں کا ایک طویل سلسلہ در آتا ہے، معارف میں عموماً ان گر اہیوں پر سکوت کا ایک سبب یہ تھا کہ اقبال مرحوم کی ذات سے اور ان کے شاعر انہ کمالات سے ملت کوجو فائدہ پہنچ رہا ہے، اس میں کوئی رکاوٹ پیدانہ ہو۔ مولانا ماجد رحمہ اللہ تو اس معاملے میں بہت غیرت مند شے اور چاہتے تھے کہ اقبال مرحوم کی کفر کے خلاف جو پچھ لاواان کے دل میں بہت غیرت مند شے اور چاہتے تھے کہ اقبال مرحوم کے کفر کے خلاف جو پچھ لاواان کے دل میں ہے کتابی صورت میں تحریر کر دیں لیکن ان کو قائل کر ناپڑا کہ صبر سے کام لیں۔ اقبال مرحوم ملت کا اثاثہ بیں، ان کی شاعری نے زخموں کی رفو گری کی۔ کہیں ملت سے اس کاروحانی سہارا چھن نہ پائے بلکہ انہیں آمادہ کیا کہ وہ تحریریں بھی شائع نہ کریں، جو اقبال مرحوم کے نام جار جانہ لب واہد میں لکھی گئی تھیں۔ "2

# امالی غلام محمد کی صحت ِسند اور ماہرین اقبال کی تحقیق

ماہنامہ 'ساحل' کراچی نے جون' ستمبر ، اکتوبر اور نومبر 2006ء کے شاروں میں 'خطباتِ اقبال کا ایک تحقیقی و تجزیاتی جائزہ پیش فرمایا ہے۔ ماہنامہ 'ساحل' کے اس مفصل نقد میں خطباتِ اقبال کے حوالے سے بیسوں اعتراضات اور استفسارات پیش کیے گئے۔ اقبال اکیڈمی، لاہور کی جانب سے اگرچہ اس نقد کے بعض پہلوؤں کے جواب بھی دیے گئے ہیں لیکن میہ جواب کئی اعتبارات سے کمزوری اور نقص کا پہلو لیے ہوئے ہیں۔ اقبال اکیڈمی کی طرف سے کیے جانے والے دفاع میں 'ساحل' کے اکثر و بیشتر اعتراضات کا جواب بی نہیں دیا گیا اور جن اشکالات کا جواب مرتب کیا بھی گیا توان میں بھی یا توصورت حال میہ ہوتی ہے کہ اقبال اکیڈمی کے مفکرین، ماہنامہ 'ساحل' کا جواب مرتب کیا بھی گیا توان میں بھی یا توصورت حال میہ ہوتی ہے کہ اقبال اکیڈمی کے مفکرین، ماہنامہ 'ساحل'

خطبات اقبال كاناقد انه جائزه: 57 ـ

<sup>&</sup>lt;sup>2</sup> خطبات ا قبال كانا قد انه حائزه: 59 ـ

اجتماعی اجتهاد بذریعه پارلیمن اجتماعی اجتماعی اجتماعی اجتماعی اجتماعی اجتماعی اجتماعی اجتماعی احتماعی احتماعی

کے تو خلاف ہوتے ہیں لیکن اقبال رحمہ اللہ کے دفاع میں باہم متضاد بیانات کے حامل ہوتے ہیں۔ بعض مفکرین، ماہنامہ 'ساحل'کے اعتراضات کو حق بجانب قرار دیتے ہوئے ان کی تائید کرتے نظر آتے ہیں جبکہ کچھ پھر بھی ماہنامہ 'ساحل'کے مخلقین، ان مفکرین کے جواب میں جواب ماہنامہ 'ساحل'کے مخلقین، ان مفکرین کے جواب میں جواب الجواب کی طویل مثق کرتے نظر آتے ہیں۔

ماہنامہ نساحل 'میں اقبال رحمہ اللہ کے خطبات پر جو مفصل نفتہ پیش کی گئی ہے، اس میں مرکزی مضمون اقبال رحمہ اللہ کے دستاذ جناب سید سلیمان ندوی رحمہ اللہ کا ہے۔ یہ تحقیقی مقالہ سید سلیمان ندوی رحمہ اللہ نے جناب ڈاکٹر غلام محمہ کو املاء کروایاتھا، جسے ان کی وفات کی بعد حال ہی میں پہلی مر تبہ ماہنامہ نساحل 'نے 'امالی غلام محمہ 'کے نام سے شائع کیا ہے۔ اقبال اکیڈ می کے بعض مفکرین نے ان امالی کی جناب سید سلیمان ندوی رحمہ اللہ کی طرف نسبت کو مشکوک قرار دیا ہے لیکن ان کے پاس اپنے شک کے ثبوت میں کوئی واضح وصر تے دلیل نہیں ہے۔ علاوہ ازیں امالی کے بارے میں ان مفکرین کے بیانات بھی باہم متضاد ہیں۔ ماہنامہ ساحل کے مقالہ نگار کھتے ہیں:

دُواکٹر وحید عشرت انہیں احمد جاوید کے امالی قرار دیتے ہیں۔ جاوید احمد انہیں غلام محمد کے امالی سلیم کرتے ہیں۔ سہبل عمر کا پہلا موقف یہ تھا کہ مجھے اطمینان ہوا کہ میرے سوااور لوگ بھی خطبات کے بارے میں اس طرح سوچتے ہیں، جرت ہوئی کہ اس ذمانے میں بھی لوگ اسی طرح خطبات کے بارے میں اس طرح سوچتے ہیں، جرت ہوئی کہ اس ذمانے میں بھی لوگ اسی طرح سوچ سیات کے بارے میں اس طرح سوچتے ہیں، جرت ہوئی کہ اس ذمائے میں بھی لوگ اسی طرح سوچ سے تھے۔ اب ان کاموقف ہے کہ یہ امالی مرتب کی اختراع ہے۔ "ا

ان امالی کی نسبت اگر سلیمان ندوی رحمہ الله کی طرف ثابت نه بھی ہو سکے تو پھر بھی ان امالی میں خطبات پر کیے گئے نقد کی قدروقیمت کم ہوتی دکھائی نہیں دیتی۔اسلامی نظریاتی کونسل کے مجلہ سہ ماہی 'اجتہاد' کے مدیر لکھتے ہیں:

"اس سے قطع نظر کہ اس تحریر میں مذکور آراء سید سلیمان ندوی رحمہ اللہ کی ہیں یا نہیں، یہ تحریر این جگہ بہت اہمیت کی حامل ہے۔ اس میں علامہ اقبال رحمہ اللہ کے خطبہ اجتہاد میں مذکور مسائل کے ساتھ ساتھ ان کے مراجع ومصادر پر بھی بہت قیمتی نقد موجو دہے۔ "2

ا دارېيه ساحل، امالي غلام محمد: اقبال اکاد مي کې نقذ ، (ماينامه )ساحل، کراچي، جلد اول، څاړه نو، تتمبر 2006ء: 'ب' ـ

خطبات اقبال كاناقد انه جائزه: 53 ـ

## اجماعی اجتهاد بذریعه پارلیمنٹ: مختلف مکاتب فکرے علاء کی نظر میں

معاصر دیو بندی اور اہل حدیث مکاتب فکر کے اہل علم نے اجتہاد بذریعہ پارلیمنٹ کے نقطہ نظر کی شدومدسے مخالفت کی ہے۔مولانا حافظ صلاح الدین یوسف حفظہ الله فرماتے ہیں:

"بعض لوگ پارلیمنٹ کو بیہ حق دینا چاہتے ہیں، پچھلے دنوں علامہ اقبال رحمہ اللہ کے حوالے سے اس تجویز کو بڑا اچھالا گیا تھا کہ اجتہاد کا حق پارلیمنٹ کو حاصل ہونا چاہیے۔لیکن یہ ایک بالکل فضول تجویز ہے۔"ا

اسی طرح جسٹس (ر)مفتی تقی عثانی، اجتہاد بذریعہ پارلیمنٹ کے بارے فرماتے ہیں:

"ہمارے ہاں ایک اور غلط فکر جے بعض مصنفین نے نمایاں کیا ہے، وہ یہ ہے کہ اجتہاد کا حق پارلیمنٹ کو تفویض کر دیا جائے۔ اس فکر کے حاملین کا کہنا ہے ہے کہ جس پر پارلیمنٹ کا اتفاق ہو جائے وہ کسی بھی جدید مسئلے کو حل کرنے کا بہترین طریقہ ہے کیونکہ پارلیمنٹ کے ادا کین کو عامة الناس اسی مقصد کے لیے منتخب کرتے ہیں۔ یہ فکر، معنی اجتہاد اور اس کے حقیقی مقتضیات سے جہالت یا تجابل پر مبنی ہے۔ شریعت اسلامیہ میں اجتہاد محض عقلی رائے یا فیصلے کا نام نہیں ہے بلکہ اجتہاد سے مراد قر آن و سنت کی بنیاد پر شرعی حکم معلوم کرنے کی جدوجہد ہے۔ اور اس مقام و مرتبے کے لیے تفیر، حدیث، فقہ اور اصول فقہ وغیرہ جیسے علوم میں پختگی ضروری ہے اور ان علوم میں رسوخ ہر ایرے غیرے کو حاصل نہیں ہو تابلکہ وہ شخص جو دوسرے علوم میں تو علوم میں نہیں اور ایک مصادر سے نہ سیکھا ہو، اس کے لیے بھی ان دینی ماہر ہولیکن اس نے علوم شرعیہ کوان کے بنیادی مصادر سے نہ سیکھا ہو، اس کے لیے بھی ان دینی علوم کی خدمت کرنا ممکن نہیں ہے۔ آج کل پارلیمنٹ کے ادا کین اپنے دینی علم یاعلوم شرعیہ میں رسوخ کی بنیاد پر منتخب نہیں کیے جاتے۔ پس پارلیمنٹ کے ادا کین اپنے دینی علم یاعلوم شرعیہ میں رسوخ کی بنیاد پر منتخب نہیں کے جاتے۔ پس پارلیمنٹ کے ان ادا کین کواجتہاد کا فریضہ سونپنا، ان کو تکلیف مالایطاق کا حامل بنانا ہے اور ایک اہم دینی فریضے کو ناائل لوگوں کے سپر دکرنا ہے۔ "ک

ا متین باشمی، محمد، سید، اجتهاد علماء کی نظر میں(سوالات و جوابات)، (سه ماہی) منهاج،( لاہبور: دیال سنگھ ٹرسٹ لائبریری)،جلد1، شمارہ 1، جنوری 1983ء:287-

تقي عثماني، محمد، مفتي، الاجتهاد الجماعي، المؤتمر العالمي للفتوى وضوابطها: 17ـ1ـ201، ( المملكة العربية السعودية: رابطة العالم الإسلامي،2009ء):10ـ11ـ

اجمًا عَي اجتهاد بذريعه پارليمن اجتماعي اجتماعي اجتماعي اجتماعي اجتماعي اجتماعي اجتماعي اجتماعي (3)

#### 'خطباتِ اقبال کااسلوبِ بیان

خطبات پر ایک اعتراض یہ بھی کیا گیاہے کہ ان کی زبان ایسی مشکل ہے کہ عوام تو کجاخواص بھی اس کو سیجھنے سے قاصر ہیں۔ماہنامہ 'ساحل' کے مقالہ زگار لکھتے ہیں:

" یہ بھی افسانہ ہے کہ خطبات نئی نسل کی سمجھ میں نہیں آتے۔خود جاوید اقبال رحمہ اللہ نے زندہ رود میں لکھاہے کہ اس کی زبان عسیر الفہم ہے اور بار بار تعاقب کے باوجود کچھ سمجھ میں نہیں آتا۔
کئی مقامات پر انگریزی زبان میں استدلال نا قابل فہم ہے اور معانی صاف نہیں ہوتے۔ پروفیسر کرار حسین کا خیال ہے کہ بہت کم آدمیوں نے خطبات کو پڑھاہو گا۔ اس کتاب کو پڑھنا اور سمجھنا بہت مشکل ہے۔ کہیں کہیں تواپنے آپ کوہی سمجھانا پڑتا ہے کہ بال اب سمجھ گئے آگے چلو۔"ا

اس کاجواب یہ دیا گیاہے کہ علامہ اقبال رحمہ اللہ نے خطبات عامۃ الناس کے لیے نہیں لکھے تھے بلکہ ان کے پیش نظر خواص کا طبقہ تھا۔ اس کا جواب الجواب یہ دیا گیاہے کہ عوام الناس نے تو خطبات پڑھنے کی کوشش ہی نظر خواص کا طبقہ تھا اور خواص ہی نے قدم اٹھایاہے تو وہ خواص ہی کا حلقہ تھا اور خواص ہی نے خطبات کے عمیر الفہم ہونے کا شکوہ درج کروایاہے۔ ماہنامہ 'ساحل' کے مقالہ نگار لکھتے ہیں:

"اس اعتراض کاعمومی جواب اقبال رحمہ الله کی زبان میں بید دیاجا تا ہے کہ خطبات کے مخاطب عام لوگ نہیں طبقہ خواص ہے۔ دوسرے لفظوں میں علی گڑھ سے فارغ التحصیل ہونے والی اشر افیہ جو ٹائی کوٹ پہننے اور فرائے سے انگریزی بولنے کو علم کا آخری مرتبہ سمجھتی تھی۔ لیکن خطبات کے اوق عسیر الفہم مباحث اس طبقہ اشر افیہ کی ذہنی سطح سے بھی بہت بلند تھے۔ لہذا خطبات کا دائرہ نہایت محدود ہو گیا۔ اس سے نہ جدید ذہن استفادہ کر سکا اور قدیم ذہن تو ان کو سمجھنے کی استعداد، امایت، علمیت رکھتا ہی نہیں تھا، وہ نہ اسے رد کر سکتا تھانہ قبول نہ اس پر نقد کے قائل تھا۔ پھر خطبات آخر کس کے لیے کھے گئے ؟ بیراہم ترین سوال ہے۔ اس کا جواب سہیل عمر نے عمد گی سے دیا ہے کہ اپنے لیے لیے گئے تھے۔ "2

\_\_\_

ا علاء کے خوف سے خطبات کاار دوتر جمہ نہیں کیا گیا: 35۔

آ اداره ساحل، خطبات اقبال ایک تحقیقی مطالعه ، (ماہنامه ) ساحل ، کراچی ، جلد 1 ، شاره 6 ، جون 2006ء:7۔

لیکن اس بات کومان بھی لیاجائے کہ علامہ اقبال رحمہ اللہ نے یہ خطبات اپنے لیے لکھے تھے تو یہ بھی ایک المیہ ہے کہ بعض او قات خود اقبال رحمہ اللہ کو بھی ان خطبات کی بعض عبار توں کا مفہوم سمجھ نہ آتا تھا۔ نذیر نیازی (متو فی 1977ء) نے جب اقبال رحمہ اللہ سے خطبات کے بعض مقامات کے مفاہیم سمجھناچاہے تو اقبال رحمہ اللہ نے ان کو یہ کہ کرٹال دیا کہ معلوم نہیں کس وجد انی کیفیت میں ان سے یہ عبار تیں صادر ہو میں اور ان کو سمجھنے کے لیے بھی اسی وجد انی کیفیت میں ان سے یہ عبار تیں صادر ہو میں اور ان کو سمجھنے کے لیے بھی اسی وجد انی کیفیت یا حال میں واپسی ضروری ہے۔ ماہنامہ 'ساحل' کے مقالہ نگار کھتے ہیں:

مند منا مہ اللہ خطبات کے بہت سے مقامات کے بارے میں بھی رائے رکھتے تھے۔

نذیر نیازی کے حوالے سے اسر ار سہاروی نے کھا ہے کہ جب نذیر نیازی نے اقبال رحمہ اللہ سے نذیر نیازی کے والے سے اسر ار سہاروی نے کھا ہے کہ جب نذیر ایادی مقامات وہ ہیں جن پرخود فور و فکر کر تاہوں تو ذہن پر واضح نہیں ہوتے، نامعلوم کی وجد انہ کیفیت میں، میں نے بیا تیں کھیں۔ یہ تمام مقامات وجد انی ہیں، وجد ان کے ذریعے سے ہی گرفت میں آسکتے ہیں، ان کھیں ہوئی تو کشف کے طور پر ظاہر انجمیں پڑھے رہو بھی تم پر بھی اگر میری جیسی وجد انی کیفیت طاری ہوئی تو کشف کے طور پر ظاہر معرفت کا سا معاملہ ہے۔ نذیر نیازی نے اس پر تھرہ کرتے ہوئے کہا: تو حضرات وہ وجد ان مجھے ابھی تک معاملہ ہے۔ نذیر نیازی نے اس پر تھرہ کرتے ہوئے کہا: تو حضرات وہ وجد ان مجھے ابھی تک طاصل نہیں ہوں۔ "

# 'خطباتِ اقبال'ڈاکٹر اقبال کے ذہنی وفکری ارتقاء کے در میانی مراحل

'خطباتِ اقبال' در حقیقت اقبال رحمہ اللہ کے فکری ارتقاء کے مختلف مراحل ہیں اور ان کو اقبال رحمہ اللہ کی آخری فکر سمجھنا درست نہیں ہے۔ لیکن ماہرین اقبالیات کا ایک طبقہ اقبال رحمہ اللہ کے خطبات کو ان کی پختہ فکر اور آخری رائے کے طور پر پیش کرتا ہے۔ سید سلیمان ندوی رحمہ اللہ ایسے ہی افراد کے بارے میں ، جو اقبال رحمہ اللہ کے فکری ارتقاء کے مختلف مراحل کو مد نظر رکھے بغیر ان کے کلام سے استدال کرتے ہیں، فرماتے ہیں:
"آج کل ڈاکٹر اقبال رحمہ اللہ کے نام سے متعد در سائل فکل رہے ہیں اور مجاسیں قائم ہو رہی ہیں۔
یہ سب کو معلوم ہے کہ اشخاص بھی بتدر ت کے تی کر کے منزل مقصود کے احاطے میں داخل ہوتے

ہیں اور ان کے خیالات بھی اسی تدر تیج کے ساتھ کمال کے مرتبے کو پہنچتے ہیں۔ اس لیے اگر یہ کہا جائے کہ ہر شئے جو ڈاکٹر اقبال رحمہ اللہ کے کلام کے فائل میں نکل آئے وہ ان کی تعلیم ہے تو سر اسر غلط ہوگا، بلکہ وہی چیزیں ان کی تعلیمات کے عناصر ہوں گی جن پر ان کے قلم نے ایک مدت کی خلاش کے بعد آرام کی سانس لی اور جس منزل پر پہنچ کر ان کے خیال کے مسافر نے اقامت اختیار کی۔ اس بنا پر آج کل رسالوں کے کار خانوں میں جو مال تیار ہو تا ہے اور اس پر ڈاکٹر اقبال رحمہ اللہ کے نام کامار کہ لگا کر جو دکان داری کی جار ہی ہے، وہ ہمت افزائی کے لائق نہیں۔ کہی فرصت سے سن لینا بڑی ہے داستان میری۔ "ا

ڈاکٹر حافظ عبدالرحمٰن مدنی حفظہ اللہ نے خطباتِ اقبال کوڈاکٹر اقبال رحمہ اللہ کے غور فکر کے در میانی مر احل قرار دیاہے۔وہ ککھتے ہیں:

"اس سلط میں بحث شروع کرنے سے قبل یہ امر واضح کرناضروری ہے کہ تحریک پاکتان کے حوالے سے علامہ اقبال رحمہ اللہ کا فکری مقام بلاشبہ مسلم ہے اور اس تناظر میں فکر اقبال کی اپنی جگہ اہمیت بھی بجاہے لیکن علامہ کی اس حیثیت کا یہ لازمہ نہیں کہ انہیں ائمہ سلف کے مقابل لا حکور اکیاجائے اور پھر اس تقابل کے نتیج میں ائمہ سلف کو دور ملوکیت کا پروردہ جبکہ اقبال کو'اسلامی نشاۃ ثانیہ کا تحدی خوان 'قرار دیا جائے جیسا کہ اقبال رحمہ اللہ کے بعض مداحوں کا شیوہ ہے۔ خصوصاً اس لیے بھی کہ ائمہ سلف اور اقبال کے میدان ہائے کار الگ الگ تھے اور انہیں پیش آنے والے حالات میں بھی باہمی مما ثمت موجود نہیں۔جولوگ اسلامی ریاست کی فکری تھکیل میں علامہ کے نظریات کو دلیل بناکر انہیں مجتبد مستقل کا مقام دیناچا ہے ہیں، انہیں معلوم ہونا علامہ کے نظریات کو دلیل بناکر انہیں مجتبد مستقل کا مقام دیناچا ہے ہیں، انہیں معلوم ہونا خطریات نظریات کو محتلف حصوں میں رونماہونے والے واقعات پر غور و فکر خوار فکر یہ کے متنف حصوں میں رونماہونے والے واقعات پر غور و فکر کے نتیج میں اقبال رحمہ اللہ کے ان نظریات کو، جو فکر اقبال کے حاملین کو ان کے عقائد نظر آتے ہیں، منزل تک پہنچنے سے قبل اس راہ کی بھول بھیوں یادر میانی مراحل کانام بھی دیاجاسکتا ہے۔ "

ا دارہ ساحل، اَ مالی غلام محمر: سہیل عمر کے اعتراضات کا جائزہ، (ماہنامہ) ساحل، کراچی، جلد 1، شارہ 9، شمبر 2006ء، (ج)۔

<sup>2</sup> مدنی، عبدالرحن مدنی، ٔ حافظ ،اجتماعی اجتهاد کے تناظر میں تعبیر شریعت اور پارلیمنٹ، مجلس تحقیق اسلامی، لاہور، 2005ء): 14۔15۔

# كيادًا كثر اقبال رحمه الله نے پہلی د فعہ اجتماعی اجتہاد كاتصور پیش كيا؟

بعض اہرین اقبالیات کا یہ دعوی ہے کہ ڈاکٹر اقبال رحمہ اللہ نے پہلی دفعہ اپنے خطبہ اجتہاد میں اجتماعی اجتہاد کا تصور پیش کیا جبکہ یہ بات درست نہیں ہے۔ ہم یہ بیان کر پہلے ہیں کہ تاریخی واقعات کی روشنی میں ڈاکٹر اقبال رحمہ اللہ کے خطبہ اجتہاد کی تالیف کا وقت بعض ماہرین اقبالیات کے بزدیک 1920ء ہے جبکہ بعض کے بال 1922ء بلے جب ڈاکٹر اقبال میں کا بھی کہنا یہ نہیں ہے کہ 1920ء سے پہلے ہی ڈاکٹر اقبال رحمہ اللہ نے یہ خطبہ لکھ لیا تھا۔ دوسری طرف ہم یہ دیکھے ہیں کہ مصر میں 1911ء میں ہی حکومت مصری طرف سے اجتماعی اجتماد کے لیے فد اہب اربعہ کے علاء پر مشتمل ایک سمیٹی بنادی گئی تھی جو بعض عاکمی قوانین ، اجتماعی اجتماد کے ذریعے مرتب کر رہی تھی۔ ان علماء کی سمیٹی کا ایک مسودہ قانون 1916ء میں مصر سے شائع بھی ہو چکا اجتماد کے ذریعے مرتب کر رہی تھی۔ ان علماء کی سمیٹی کو اتھا۔ پس علامہ اقبال رحمہ اللہ کے بارے میں یہ تو کہا جا سکتا ہے کہ انہوں نے اجتماعی اجتماد بذریعہ پارلینٹ کا تصور سب سے پہلے بیش کیا لیکن تاریخی اعتبار سے یہ باتکل بھی درست نہیں ہے کہ ان کے خطبہ اجتماد سے پہلے امت مسلمہ میں اجتماعی اجتماد کا کوئی تصور ہی موجود نہ بالکل بھی درست نہیں ہے کہ ان کے خطبہ اجتماد سے پہلے امت مسلمہ میں اجتماعی اجتماد کا کوئی تصور ہی موجود نہ خلالہ کیاں کے کہ انہوں نے کہ ان کے خطبہ اجتماد سے پہلے امت مسلمہ میں اجتماعی اجتماد کا کوئی تصور ہی موجود نہ فالے گا

## علامہ اقبال رحمہ اللہ اجتہاد کی ضرورت کے داعی تھے یا مجتہد مطلق؟

بعض ماہرین اقبالیات کا یہ بھی خیال ہے کہ ڈاکٹر اقبال رحمہ اللہ نے اجتہاد کی ضرورت واہمیت کی طرف توجہ دلائی ہے نہ کہ خود کو مجتہد قرار دیاہے لیکن یہ دعوی امر واقعہ کے خلاف ہے۔ ڈاکٹر اقبال رحمہ اللہ نے مطلق اجتہاد کی ضرورت واہمیت پر زور دیاہے لیکن اس کے ساتھ اپنے خطبہ اجتہاد میں وہ ہمیں اُس وقت ایک مجتہد مطلق کا کر دار اداکرتے نظر آتے ہیں، جب وہ کسی نص کے فہم پر امت کے اجماع کی ججیت کا انکار کرتے ہیں یاوہ قرآن کی ابدی سزاؤں کو عربوں کے مزاج اور مخصوص تدنی حالات کے ساتھ خاص کرتے نظر آتے ہیں۔ کئی ایک ماہرین اقبالیات نے ڈاکٹر اقبال رحمہ اللہ کے اجتہادات کی فہرستیں مرتب کی ہیں۔ جناب محمد ظفر اقبال کھتے ہیں:

"آج ماہرین اقبال یہ کہہ رہے ہیں کہ اقبال رحمہ اللہ نے اجتہاد کی ضرورت کا دعویٰ کیاہے لیکن خود مجتهد بننے کی کوشش کبھی نہیں گ۔ ہم اس بیان سے اتفاق کے باوجود اپنے ان کرم فرماؤں کو

اجتماعی اجتها د بذریعه پارلیمنث

دعوت دیے ہیں کہ اقبال کے اجتہادات والد مسعود صاحب کی کتاب اقبال کا تصور اجتہاد و کے چھٹے باب میں بہ عنوان اجتہاداتِ اقبال الماحظہ کیے جاسکتے ہیں۔ اگر اس کے جواب میں مجھ سے یہ کہا جائے کہ یہ اقبال کا اجتہاد انہیں بلکہ ان کی 'رائے' ہے تو پھر ہم ادب سے عرض کریں گے کہ آپ حضرات کے خامہ گوہر بار کو اس وقت جنبش کیوں نہ ہوئی جب ڈاکٹر خالد مسعود صاحب اور ڈاکٹر محمد یوسف گورایہ صاحب (جو اقبال کو 'مجتہد مطلق' باور کراتے ہیں) اقبال کی مختلف آراء کو 'اجتہاداتِ اقبال' کے نام سے شائع فرمار ہے تھے۔ کیا ہی اچھا ہوتا کہ اس وقت وضاحتی مضمون 'شائع کر دیاجاتا۔ اگر کسی کے مقام کو اس کی اصل حیثیت سے گراناغلط بات ہے تو مداح سرائی میں غلو وافر اط بھی قابل تر دیدو مذمت ہے۔ "ا

# ڈاکٹریوسف گورایہ کا نظریہ اجتہاد بذریعہ پارلیمنٹ

ڈاکٹر اقبال رحمہ اللہ کے اس فلسفے کو کئی ایک مفکرین نے ایک نظام فکر کے طور پر پیش کیا۔ ڈاکٹر یوسف گورا یہ کے نقطہ نظر کے مطابق اسمبلی ممبر ان کی پاس کر دہ قرار دادیں، کتاب و سنت کے ماہر فقہاء و مجتهدین کی آراء کے بالمقابل قابل ترجیح ہوں گی کیونکہ سیاسی پارٹیوں کے اسمبلی ممبر ان کا اجتہاد، اجتماعی اجتہاد ہے ، جبکہ فقہاء و مجتهدین کا اجتہاد افغراد کا اجتہاد افغراد کا اجتہاد افغرادی اجتہاد۔ ڈاکٹر یوسف گورا یہ لکھتے ہیں:

"اسلام میں اختیارِ حکمر انی پوری امت کو حاصل ہے۔ اسلامی آئین کی اس دفعہ نے اسلام کو تمام مذاہبِ عالم پر جمہوری فوقیت عطاکر دی ہے۔ اسلام میں جمہور مسلمانوں کی آزادانہ، منصفانہ اور غیر جانبدارانہ استصواب رائے عامہ کے ذریعے اختیار حکمر انی، ان کے منتخب نمائندوں کو منتقل ہوتا ہے۔ جن پر مشتمل منتخب نمائندہ پارلیمنٹ، جمہور مسلمانوں کے نمائندے کی حیثیت سے اجتماعی اجتماد کا فریضہ انجام دیتی ہے۔ منتخب پارلیمنٹ کا اجتماعی اجتماد، انفر ادی اجتماد کی جاتبہ ادکا ور اجتماعی اجتماد کی جگہ انتبدیل نہیں ہو سکتا۔ کوئی انفر ادی اجتماد، چاہے وہ کتنے بڑے جمتمہ کا ہو، اجتماعی اجتماد کی جگہ نہیں لے سکتا۔ انفر ادی اجتماد کو پہلے اپنے آپ کو مسلمانوں کی نمائندہ منتخب پارلیمنٹ سے منوانا پڑے گا، پھر وہ اجتماعی اجتماد کر اثر انداز ہو سکے گا۔ "2

ساحل کے مباحث پر نقذ، (ماہنامہ)ساحل، کراچی، نومبر 2006ء:78۔

<sup>&</sup>lt;sup>2</sup> گورایه، محمد یوسف،اسلام آئین اور صوابدید، (لاُبهور: زین پبلشر ز، 1994ء):38۔

ڈاکٹریوسف گورایہ کے بقول پارلیمنٹ کے اجتہادات تعبیر شریعت ہیں اور اگر پارلیمنٹ کاکسی اجتہاد پر اتفاق ہوجائے تواس کی حیثیت اجماع کی ہوگی، جیسا کہ کسی بھی ملک کے آئین پر پارلیمنٹ کا اجتہاد ہو تاہے، لہذاریاست کے آئین کی مخالف یااس کی تنییخ یااس میں تبدیلی اجماعِ امت کی خلاف ورزی کے قائم مقام ہے۔ ڈاکٹریوسف گورایہ کھتے ہیں:

"جہور مسلمانوں کی منتخب پارلیمنٹ کا منظور کر دہ آئین، اس دور کی تعبیر شریعت پر مبنی اجتماعی اجتہاعی اجتہاعی اجتہاد ہے۔جو خطاسے مبر اہے۔حدیث رسول مقبول صَّالِیَّیْ ہِمُ ہے: ((إِن الله لا یجمع أمتی علی ضلاله)) میر کی امت گر اہی پر جمع نہ ہو گی۔اس حدیث کے مطابق مسلمانوں کا اجتہاد گر اہی پر جمع نہ ہو گی۔اس حدیث کے مطابق مسلمانوں کا اجتہاد گر اہی ہے مقابلے میں ہدایت ہے۔ جس کا مطلب ہے ہے کہ مسلمانوں کا اجتماعی دور کر دہ آئین کو تقدس کا درجہ حاصل ہو تاہے۔"ا

ڈاکٹر یوسف گورایہ مملکت پاکستان میں فوجی جرنیلوں کی طرف سے لگائے گئے مارشل لاز ( Marshal ) سے اس قدررد عمل میں ہیں کہ وہ ایسے آمر وں کو جہنم واصل کرنے کے لیے پارلیمنٹ کے اجتماعی اجتہاد اور اجماع کے تصور کود کیل بناتے ہیں۔وہ لکھتے ہیں:

"ان مباحث سے یہ نتیجہ اخذ ہو تا ہے کہ اسلامی ریاست کی منتخب نمائندہ پارلیمنٹ کو آمریت کے ذریعہ کالعدم قرار ذریعے ختم کرنااور منتخب نمائندہ پارلیمنٹ کے منظور شدہ آئین کو آمریت کے ذریعہ کالعدم قرار دینا یامنسوخ کرنایا تبدیل کرنا" اتباع غیر سبیل المؤمنین "ہے۔مومنین کی روش سے ہٹ کر چلنا ہے۔جو جہنم کی طرف جاتی ہے اور آمر کوواصل جہنم بناتی ہے۔ قر آن وسنت کی مستند، مسلمہ اور مصدقہ تعلیمات کے مطابق ایسے مجرم کو دنیامیں شدید ترین سزادی جاسکتی ہے۔"

یہ ڈاکٹر اقبال رحمہ اللہ کے نظریہ اجتہاد بذریعہ پارلیمنٹ کی ارتقائی شکل ہے کہ جس کے مطابق پارلیمنٹ کی قانون سازی شریعت اللی کی متفق علیہ تعبیر کا درجہ اختیار کر جاتی ہے اوراس کی مخالفت کسی شخص کو جہنمی اور

اسلام آئين اور صوابديد:41 ـ

اسلام آئين اور صوابديد: 45 ـ

اجتماعی اجتهاد بذریعه پارلیمنث

## واجب القتل بنانے کے لیے کافی قراریاتی ہے۔

#### ڈاکٹر پوسف گورایہ لکھتے ہیں:

"آئین مسلمانوں کی منتخب نمائندہ پارلیمنٹ کے اجماعی اجتہاد سے منظور ہوتا ہے، جسے اسلامی ریاست میں تقدی کا درجہ حاصل ہوتا ہے۔ آئین قرآن و سنت کی تعبیر اور شریعت کی توجیہ ہوتا ہے۔ جس کی حقانیت اور صدافت کی دلیل قوم کے اجماعی اجتہاد کی صورت میں موجود ہوتی ہے۔ جس کی حقانیت اور صدافت کی دلیل قوم نے اجماعی اجتہاد کی صورت میں موجود ہوتی ہے۔ اجماعی اجتہاد ہدایت اور صراط متنقیم پر قائم ہوتا ہے۔ اس دینی، قومی اور اجماعی مقدی امانت کوجو فرد، فرقہ یاطبقہ کالعدم، منسوخ یا معطل کرتا ہے وہ دراصل قومی شدرگ کو کا شاہے۔ وہ جہور مسلمانوں کے بنیادی حقوق، قانون کی حکر انی اور شہری آزاد یوں پر ڈاکہ ڈالتا ہے۔ اس لیے جہور مسلمانوں کے بنیادی حقوق، قانون کی حکر انی اور شہری آزاد یوں پر ڈاکہ ڈالتا ہے۔ اس لیے ایسا شخص قاتل اور ڈاکو کی حیثیت اختیار کر جاتا ہے، اس پر قتل اور ڈاکے کا مقدمہ چلا کر اسے بھانی کی قرآنی سزادی جانی چاہیے۔ "ا

# ڈاکٹر اسر اراحمدر حمہ اللہ کا نظریہ اجتہاد بذریعہ پارلیمنٹ

ڈاکٹر اسر ار احمد رحمہ اللہ (متوفیٰ 2010) کا نقطہ نظریہ ہے کہ کسی بھی ملک میں قانون سازی توپارلیمنٹ ہی کرے گی اور پارلیمنٹ میں قانون سازی، بذریعہ اجتہاد ہی ہوسکتی ہے۔لیکن ان کے نزدیک پارلیمنٹ ایک تواس صورت اجتہاد کی اہل ہوسکتی ہے جبکہ اس کے ممبر ان درجہ اجتہاد پر فائز ہوں۔وہ لکھتے ہیں:

"اب پارلیمنٹ میں قانون سازی ہور ہی ہے ، وہاں توان پڑھ لوگ بھی بیٹے ہیں ، انہیں کیا پتہ کہ ہم نے دین سے تجاوز کر دیا ہے۔ اب آپ کیا کریں گے ؟ اس کے لیے دوہی راستے ممکن ہیں۔ ایک بید کہ یا تو پارلیمنٹ میں محض علماء ہی نہیں بلکہ صرف مجتهدین جائیں۔ تب توانہیں اختیار دیا جاسکتا ہے کہ وہ اپنی کثرت رائے سے قانون سازی کر لیں۔ یہ قانون سازی نثر یعت سے متصادم نہیں ہوگی۔"2

اگر تویار لیمنٹ میں مجتهدین ممبر ان نه ہوں، جبیبا که ہر مسلمان ملک میں تقریباً ایساہی معاملہ ہے تواس صورت

ا سرار احمد، ذاكثر، عبد حاضر مين اجتهاد كا طريق كار، (مابنامه ) بيثاق، مركزى المجمن خدام القرآن، لا مور، جلد46، شماره 10، اكتوبر 1997ء:18۔

\_\_\_

<sup>1</sup> أيضاً: ص46 ـ 47 ـ

میں پارلیمنٹ کا اجتہاد کیسے معتبر ہو گا؟اس بارے میں جناب ڈاکٹر اسر ار رحمہ اللہ کی رائے یہ ہے کہ اس صورت میں پارلیمنٹ کو صرف مباحات کے دائرے میں قانون سازی کی اجازت ہو گی۔وہ فرماتے ہیں: "اگر آپ نے پارلیمنٹ میں وسیع البنیاد نمائندگی رکھی ہے تو پارلیمنٹ کو یہ اختیار ہے کہ مباحات (allowed and permissible in Islamic Sharia) کے معاملے میں کثرت رائے سے فیصلہ کر دے۔"ا

ڈاکٹر صاحب کی اس رائے پر جب یہ سوال پیدا ہوا کہ اس بارے میں بھی تواختلاف ہو سکتا ہے کہ پارلیمنٹ ایک امر کومباح قرار دے رہی ہواور قر آن وسنت کی روشنی میں علاء اسے حرام کہنے پر مصر ہوں۔اس اختلاف کا حل کیا ہے؟

#### ڈاکٹر صاحب اس کے حل کے بارے میں لکھتے ہیں:

"لیکن کوئی شیء مباح ہے یا نہیں، اس کا فیصلہ کون کرے گا؟ اس کے لیے آپ کو عدالت کا کنڈا کھٹکھٹانا ہو گا۔ اس سے ﴿فردوہ إلی اللّٰہ والرسول﴾ کا تقاضا کسی حد تک پور اہو جائے گا۔ یعنی اسلامی ریاست کی عدلیہ یہ طے کرے گی کہ قانون سازی میں کتاب وسنت کے اصولوں سے تجاوز ہوایا نہیں؟ اگر وہ طے کر دیتی ہے کہ تجاوز ہو گیا ہے تو قانون کا لعدم ہو جائے گا، لیکن عدالت نیا قانون نہیں بنائے گی۔ قانون پھر اسی پارلیمنٹ کو بنانا ہے جو کتاب وسنت کے دائرے کے اندراندر ہو "

ڈاکٹر اسرار احمد رحمہ اللہ کی میہ تجویز اس وقت قابل عمل ہوسکتی ہے جبکہ عدالتوں میں جو بچے متعین کیے جائیں وہ علوم اسلامیہ سے واقف ہوں۔ ہمارے نزدیک ایک دوسرا قابلِ عمل حل میہ ہوسکتا ہے کہ صرف وفاقی شرعی عدالت ہی کو یہ اختیار دیا جائے کہ پارلیمنٹ کے بنائے گئے قوانین پر نظر ثانی کرسکے اور اس عدالت میں مختلف مکاتب فکر کے فقہاء وعلاء کو مؤثر نمائندگی دی جائے۔

ڈاکٹر اسرار احمد رحمہ اللہ کے بقول اس طریقہ کار کا ایک فائدہ تو بیہ ہے کہ ہر شخص عدالت کی طرف رجوع

عهد حاضر میں اجتہاد کاطریق کار:18۔

<sup>&</sup>lt;sup>2</sup> أيضاً: 18ـ19ـ

کرسکتاہے اور یہ دعوی کرسکتاہے کہ فلاں قانون کتاب وسنت کے منافی ہے، لہٰدااس کوختم ہوناچاہیے۔وہ لکھتے ہیں:

"اب قوت نافذہ اس مقنند (Legislature) کے پاس ہے۔ لیخی مباحات کے دائر نے کے اندر کس چیجے میں یہ سمجھتاہوں چیز کو اختیار کیا جائے، یہ فیصلہ کرنے کا اختیار پارلیمنٹ کے پاس ہے۔ فرض کیجے میں یہ سمجھتاہوں کہ اس نے قوت نافذہ کے استعال میں کتاب وسنت سے تجاوز کیا ہے تو میں جاؤں گا اور عدلیہ (Judiciary) یعنی اعلی عدالتوں کا کنڈ اکھنگھٹاؤں گا کہ مجھے موقع دیا جائے، میں ثابت کرتا ہوں کہ قانون سازی میں کتاب و سنت سے تجاوز ہو گیا ہے۔ یہ طریقہ ہے جو اس دور میں قابل عمل ہو گا۔ لیکن ظاہر بات ہے نئ قانون سازی کے لیے پھر پارلیمنٹ ہی کی طرف رجوع کیا جائے گا، اس لیے کہ قوت نافذہ تو اس کے پاس ہے۔ ورنہ اگر قانون سازی کا آخری اختیار عدلیہ کو حد دیا جائے تو پھر تو عدلیہ کی حکومت ہو گئ۔ پارلیمنٹ کا کام کیارہ جائے گا؟ عدلیہ کا کام صرف دے دیا جائے تو پھر تو عدلیہ کی حکومت ہو گئ۔ پارلیمنٹ کا کام کیارہ جائے گا؟ عدلیہ اس نتیج ایک ماہر انہ رائے (Expert Opinion) دینا ہے کہ آیا کسی معاطم میں کتاب وسنت کی حدود سے تجاوز تو نہیں ہو گیا۔ اگر نہیں ہو اتو عدلیہ اس قانون کو بر قرار رکھے گی۔ اور اگر عدلیہ اس نتیج پر پہنچ کہ قانون سازی میں کتاب وسنت کی حدود سے تجاوز ہو گیا ہے تو یہ قانون واپس پارلیمنٹ کے سپر دکیا جائے گا کہ وہ اس میں تر میم کرے پانیا قانون بنائے۔ "ا

اگر توہر شخص کوئی ہے اجازت دے دی جائے کہ وہ کسی قانون کے کتاب وسنت کے منافی ہونے کے بارے عدالت کا دروازہ کھٹکھٹا سکے تو عدالتیں ساراسال قرآن وسنت کے منافی قوانین کے درخواستوں کی ساعتیں ہی کرتی رہیں گی۔اس لیے اس بارے اجازت ایک خاص درج تک علم رکھنے والے اصحاب کے لیے ہونی چاہیے۔ اگر پارلیمنٹ کو مباح امور میں قانون سازی کا حق تو حاصل ہولیکن اس پر عدلیہ کی گرانی موجو دہو تو اس صورت میں پارلیمنٹ اگر چہ مجتہدین پر مشتمل نہ بھی ہو، پھر بھی قانون بنانے میں مختاط ہوگی اور کوئی بھی قانون سازی کرنے سے پہلے علاء و فقہاء سے مشورہ ضرور کرے گی۔

ڈاکٹر اسر اراحمہ ٹیٹاللہ کھتے ہیں:

عهد حاضر میں اجتہاد کاطریق کار:19۔20۔

"اگراییاہوجائے گاتوخود پارلیمنٹ قانون سازی میں خوب سوچ و بچارے کام لے گا اور ماہرین کی رائے سے کوئی قانون بنائے گی۔ پارلیمنٹ میں اگر کوئی بل پیش کیا جائے گاتو پہلے علاء سے مشورہ کیا جائے گا۔ خود ارکان پارلیمنٹ کو یہ اندیشہ ہو گا کہ ایسانہ ہو کہ ہم تو سارے پاپڑ بیل کر اس قانون کو پاس کر وائیں اور کوئی جا کر عدلیہ سے یہ فتو کی حاصل کرلے کہ یہ تو کتاب و سنت کے خلاف ہے، اس طرح تو ہماری تمام تر محنت کے اوپر پانی پھر جائے گا۔ اب بھی ہماری اسمبلی میں اگر کوئی بل پیش ہو تاہے تو اس پر ماہرین کی رائے لی جاتی ہے ۔.. پارلیمنٹ کا کام اجتہاد یعنی قانون سازی پیش ہو تاہے تو اس پر ماہرین کی رائے لی جاتی ہے اس مقصد کے لیے پارلیمنٹ علاء کے اجتہاد سے فائدہ اٹھائے گی... آخر انہیں قانون بنانا ہے جہاں سمقصد کے لیے پارلیمنٹ علاء کے اجتہاد سے فائدہ اٹھائے گی... آخر انہیں قانون بنانا ہے خود بھی غور و فکر کریں گے اور اپنے پاس السے ماہرین بھی رکھیں گے جو ان آراء کا چھی طرح جائزہ لیں، ان کو (Scruitinize) کریں۔ پھر اسمبلی وہ قانون پاس کرے گی۔ اس کے بعد انظامیہ لیں، ان کو (Executive) اس قانون کو نافذ کرے گی، اگر یہ کتاب و سنت کے منافی ہے تو عدلیہ (Judiciary) اسے کالعدم قرار دے گی۔ چناچہ ان ریاستی اداروں کا علیحدہ علیحدہ کام کرنا عدام شروری ہے۔"

ڈاکٹر اقبال رحمہ اللہ کے نظریہ 'اجتہاد بذریعہ پارلیمنٹ' کے بارے ڈاکٹر اسر ار احمد رحمہ اللہ کاخیال ہے ہے کہ ڈاکٹر اقبال رحمہ اللہ کے ہاں پارلیمنٹ کے اجتہاد سے مر اد اجتہاد کا نفاذ ہے نہ کہ خود اجتہاد کرنا۔ وہ فرماتے ہیں:

"دور نبوت میں نبی مُثَلِّ اللّیٰ کِم کو ہی اجتہاد کرنے اور اسے نافذ کرنے کا اختیار تھا اور یہی کیفیت بالعموم خلافت راشدہ میں جاری رہی ... بعد میں جب بادشاجت کا دور آیاتو اجتہاد کاحق علماء کو حاصل ہو گیا،

جبکہ اسے نافذ کرنے اور نہ کرنے کا اختیار حاکم وقت یا خلیفہ وقت کے پاس تھا۔ آج کے دور میں قوت نافذہ چو نکہ پارلیمنٹ کے پاس ہے، اس لیے پارلیمنٹ ہی اسے منظور اور نافذ کرے گی۔ علامہ اقبال رحمہ اللہ نے جو بات اپنے خطبات میں کہی تھی کہ اجتہاد بذریعہ پارلیمنٹ ہو گا، اس سے میرے نزدیک ان کی یہی مراد تھی ورنہ اجتہاد تو ظاہر ہے وہی لوگ کریں گے جنہیں دینی علوم میرے نزدیک ان کی یہی مراد تھی ورنہ اجتہاد تو ظاہر ہے وہی لوگ کریں گے جنہیں دینی علوم

عهد حاضر میں اجتہاد کاطریق کار:19۔20۔

اجتاعى اجتهاد بذريعه يارليمنك

میں مہارت حاصل ہو گی۔"<sup>1</sup>

ڈاکٹر اقبال رحمہ اللہ کے خطبہ اجتہاد کی عبار تیں اس لحاظ سے بالکل واضح ہیں کہ ان کے نزدیک پارلیمنٹ کے اجتہاد سے مر اد، عصر حاضر میں پارلیمنٹ کو'مجتهد مطلق کافریضہ سر انجام دینا ہے۔ آپ فرماتے ہیں:

"The transfer of the power of Ijtihad from individual representatives of schools to a Muslim legislative assembly which, in view of the growth of opposing sects, is the only possible form Ijma can take in modren times, will secure constributions to legal dicussions from laymen who happen to possess a keen insight into affairs...In India, however, difficulities are likely to arise for it doubtful whethera non-Muslim legislative assembly can excercise the power of Ijtihad<sup>2</sup>"

### سيد نذير نيازى اس عبارت كاترجمه كرتے ہوئے لكھے ہيں:

" نذاہب اربعہ کے نمائندے جوسر دست فرداًفر داً اجتہاد کاحق رکھتے ہیں، اپنایہ حق مجالس تشریعی کو منتقل کر دیں گے۔ یوں بھی مسلمان چو نکہ متعد و فرقوں میں بٹے ہوئے ہیں اس لیے ممکن بھی ہے تواس وقت اجماع کی یہی شکل۔ مزید برآں غیر علما بھی جوان امور میں بڑی گہری نظر رکھتے ہیں، اس میں حصہ لے سکیں گے… ہندوستان میں البتہ یہ امر کچھ ایسا آسان نہیں کیونکہ ایک غیر مسلم مجلس کواجتہاد کاحق دیناشاید کسی طرح ممکن نہ ہو۔"3

ڈاکٹر اقبال رحمہ اللہ کی اس عبارت میں چار مقامات ایسے ہیں جوان کے نظریہ اجتہاد کی وضاحت کر رہے ہیں: الف)ڈاکٹر اقبال رحمہ اللہ اس مقام پر مختلف مکاتب فکر کے نمائندوں یعنی افر ادسے اجتہاد کاحق لینے کی بات کر رہے ہیں توامت مسلمہ کی تاریخ میں کیا کبھی مجتہدین کے پاس اجتہاد کے نفاذ کاحق رہاہے؟ کیا اقبال رحمہ اللہ

ا خالد مسعود، محمد، ڈاکٹر، اقبال کا نظریہ اجتہاد اور عصری تقاضے: ماہرین اقبال اور اہل علم کی نظرییں، (سہ ماہی) اجتہاد، اسلامی نظریاتی کونسل، اسلام آباد، جلد 1، شارہ 1، جون2007ء: 74۔

The Reconstruction of Religious Thoughts in Islam: p. 138-

تشكيل جديد الهميات اسلاميه :248 ـ 249 ـ

اس سے ناواقف تھے کہ مختلف مکاتب فکر کے نمائندوں کا اجتہاد کیا تھا؟ اگر نہیں تو اقبال رحمہ اللہ کے ہاں جب مکاتب فکر کے نمائندوں سے پارلیمنٹ کی طرف اجتہاد کے منتقل ہونے کی بات ہوتی ہے تو کیا اس سے مراد مکاتب فکر کے نمائندوں سے اجتہاد کے نفاذ کی اس قوت کو پارلیمنٹ کی طرف منتقل کرنا ہے جو پوری تاریخ مکاتب فکر کے نمائندوں سے اجتہاد کے نفاذ کی اس قوت کو پارلیمنٹ کی طرف منتقل کرنا ہے جو پوری تاریخ اسلامی میں تبھی ان کے یاس رہی ہی نہیں؟

ب) یہاں ڈاکٹر اقبال رحمہ اللہ اجتہاد کے ساتھ ساتھ اجماع کی بھی بات کررہے ہیں۔ ڈاکٹر اسر ار رحمہ اللہ ک تعبیر لیس تو اقبال رحمہ اللہ کے ہاں اجماع کا مفہوم ہے ہے گا کہ اگر کسی مجتہد کی رائے کو کوئی پارلیمنٹ بالا تفاق نافذ کر دے تو اقبال رحمہ اللہ اجماع حاصل ہو جائے گا۔ کیا اقبال رحمہ اللہ اجماع کے مفہوم میں کنفیوز تھے کہ کسی رائے کے نفاذ پر اتفاق کو اجماع کہتے ہیں یاکسی رائے پر علمی اتفاق کا نام اجماع ہے؟

ج) ڈاکٹر اقبال رحمہ اللہ میہ بھی کہہ رہے ہیں کہ پارلیمنٹ کا اجتہاد ایسا ہو گا کہ غیر علماء جو مختلف فنون کے ماہرین ہوں وہ بھی کسی مسئلے کے بارے میں قانونی بحث میں حصہ لے سکیں گے۔اب قانونی بحث اور قانون کے نفاذ میں کیا فرق ہے، یہ شاید اقبال رحمہ اللہ کے ہاں تو کم از کم واضح ہو گا۔

ڈاکٹر اقبال رحمہ اللہ انڈیا کی پارلیمنٹ کو اجتہاد کاحق نہیں دے رہے۔ حالا نکہ اگر ڈاکٹر اسر اراحمہ رحمہ اللہ ک تعبیر لی جائے تو اقبال رحمہ اللہ کے ہاں انڈیا کی اسمبلی کے لیے بھی اجتہاد کاحق جائز ہو ناچاہیے۔ اس میں کیاحرج ہے کہ علائے دیو بند انڈیا کے مسلمانوں کے لیے اجتہاد کریں اور انڈیا کی اسمبلی اس کو نافذ کر دے۔ اگر اقبال رحمہ اللہ کے نزدیک 'اجتہاد بذریعہ پارلیمنٹ 'سے مر اداجتہاد کا صرف نفاذ ہی ہے تو پھر انڈیا کی پارلیمنٹ بھی اجتہاد کر سکتی ہے۔ لیکن مذکورہ بالا عبارت کے مطابق اقبال رحمہ اللہ اس کے قائل نہیں ہیں۔ ایک اور جگہ اقبال رحمہ اللہ فرماتے ہیں:

"one more question may be asked as to the legislative activity of a modern Muslim assembly which must consist, at least for the present' mostly of men possessing no knowledge of the subtleties of Muhammadan Law. Such an assembly may make grave mistakes in their interpretaion of law. How can we exclude or at least reduce?...The Ulema should form a vital part of a Muslim legislative assembly helping and guiding free

discussion on questions relating to law<sup>1</sup>"

#### سيد نزيراس عبارت كاترجمه كرتے ہوئے لكھتے ہيں:

"دلیکن ابھی ایک اور سوال ہے جو اس سلسلے میں کیا جاسکتا ہے اور وہ یہ کہ موجودہ زمانے میں توجہاں کہیں مسلمانوں کی کوئی قانون ساز مجلس قائم ہوگی اس کے ارکان زیادہ تروہی لوگ ہوں گے جو فقہ اسلامی کی نزاکتوں سے ناواقف ہیں۔ لہذا اس کا طریق کار کیا ہوگا، کیونکہ اس قتم کی مجالس شریعت کی تعبیر میں بڑی بڑی شدید غلطیاں کر سکتی ہیں۔ ان غلطیوں کے ازالے یا کم سے کم امکان کی صورت کیا ہوگی ؟… انہیں چاہے مجالس قانون ساز میں علماء کو بطور ایک موئر جزوشامل تو کر لیں لیکن علماء بھی ہر امر قانونی میں آزادانہ بحث و تتحیص اور اظہار رائے کی اجازت دیتے ہوئے اس کی رہنمائی کریں۔"2

ڈاکٹر اقبال رحمہ اللہ کے خطبہ اجتہاد کا یہ مقام بھی اس بات کی واضح دلیل ہے کہ ان کے ہاں 'اجتہاد بذریعہ پارلیمنٹ 'سے مر اد محض اس کا نفاذ نہیں ہے کیونکہ ڈاکٹر اقبال رحمہ اللہ کے ہاں اگر پارلیمنٹ کاکام صرف اجتہاد کو نافذ کرنے کا ہے توان کو یہ سوال پیدا کرنے کی کیاضر ورت تھی کہ پارلیمنٹ کے ممبر ان فقہ اسلامی کی نزاکتوں سے واقف نہیں ہوں گے۔

اسی طرح اقبال رحمہ اللہ پارلیمنٹ کے اجتہاد میں علاء کو شریک کرنے کامشورہ دیتے ہیں۔علاء کا اجتہاد کے نفاذ سے کیا تعلق ہے۔اگر پارلیمنٹ میں شریک کرنے اور آزادانہ بحث و تمحیص کامشورہ دینے کے کیا معنی ہیں؟

ڈاکٹر اسر ار احمد رحمہ اللہ نے ڈاکٹر اقبال رحمہ اللہ کے نقطہ نظر کی جو تاویل یہاں کی تھی وہ ڈاکٹر اقبال رحمہ اللہ کی تعریفِ اجتہاد کے بھی برعکس ہے۔

ڈاکٹر اقبال رحمہ اللہ اجتہاد کی تعریف بیان کرتے ہوئے فرماتے ہیں:

"The word literally means to exert. In Islamic terminology of Islamic Law it means to exert with a view to form an

<sup>2</sup> تشكيل جديد الهيات اسلامية: 251 ـ

The Reconstruction of Religious Thoughts in Islam: p. 139-

independent judgement on a legal question1"

سید نزیر نیازی اس عبارت کے ترجمہ میں لکھتے ہیں:

"لغوى اعتبار سے تواجتہاد کے معنی ہیں کوشش کرنا، لیکن فقہ اسلامی کی اصطلاح میں اس کا مطلب ہے وہ کوشش جو کسی قانونی مسلے میں آزاد انہ رائے قائم کرنے کے لیے کی جائے۔"2

ڈاکٹر اقبال رحمہ اللہ کے ہاں اجتہاد قانونی رائے بنانے کانام ہے نہ کہ کسی رائے کو نافذ کرنے کا۔ اسی طرح اگر یہ کہا جائے کہ ڈاکٹر اقبال رحمہ اللہ پارلیمنٹ کے لیے صرف مباح امور میں اجتہاد کے قائل تھے تو یہ بھی درست نہیں ہے۔ ڈاکٹر اقبال رحمہ اللہ پارلیمنٹ کو مجتہد مطلق کے مقام پر فائز کرناچاہتے تھے۔ ڈاکٹر اقبال رحمہ اللہ نے اسٹد نے مقام پر فائز کرناچاہتے معابعد فرماتے ہیں: این قسمیں بیان کیں ہیں اور اس کے معابعد فرماتے ہیں:

"In this paper I am concerned with the first degree of ijtihad only' i.e. Complete authority in legislation"<sup>3</sup>

سید نذیر نیازی اس عبارت کے ترجمہ میں لکھتے ہیں:

"اس مقالے میں، میں اجتہاد کے صرف پہلے درجے کے بارے میں گفتگو کروں گاجو کہ قانون سازی میں مکمل اختیار کانام ہے۔"

پس ڈاکٹر اقبال رحمہ اللہ کی اس عبارت سے بھی معلوم ہو تاہے کہ ان کے ہاں پارلیمنٹ کا اجتہاد قانون سازی ہے نہ کہ قانون کی تفیذ۔اور اسی طرح یہ بھی معلوم ہوا کہ اقبال پارلیمنٹ کو مطلق اجتہاد کا فریضہ سونپنا چاہتے۔ تھے۔

ہم یہاں یہ بھی وضاحت کرناضر وری سمجھتے ہیں کہ اس مقالہ کی بخمیل کے بعد جب ہم نے مذکورہ بالا بحث ڈاکٹر اسر اراحمد رحمہ اللہ کی خدمت میں پیش کی توانہوں نے اپنے موقف سے رجوع فرمالیا اور راقم الحروف کا شکریہ بھی اداکیا اور تنظیم اسلامی کی ایک مجلس شور کی میں بھی اس بات کا اظہار کیا کہ وہ عنقریب اقبال رحمہ اللہ کے تصورِ اجتہاد سے متعلقہ اپنے سابقہ موقف سے رجوع کے بارے ایک تحریر اپنے رسالہ 'میٹاق' میں بھی شاکع

The Reconstruction of Religious Thoughts in Islam: p. 117-

<sup>&</sup>lt;sup>2</sup> تشكيل جديد الهيات اسلامية: 222 ـ

The Reconstruction of Religious Thoughts in Islam: p. 118-

اجتماعی اجتها د بذریعه پارلیمنث

کریں گے جس کی نوبت ان کی زندگی میں نہ آسکی۔ اس بحث کو مقالے میں اس لیے باقی رکھا گیاہے کہ اقبال رحمہ اللہ کے الفاظ (The transfer of the power of Ijtihad) سے کسی کو بھی یہ شبہ لاحق ہو سکتاہے کہ اقبال رحمہ اللہ کے الفاظ کے استعال کی رحمہ اللہ مطلق اجتہاد کی بجائے اجتہاد کی بات کرتے ہیں۔ اقبال رحمہ اللہ کے ہاں اس لفظ کے استعال کی توجید یہ ہے کہ اصولیین نے اجتہاد کی تعریف کو "استفراغ الوسع" یا" استفراغ الطاقة" کے الفاظ کے ساتھ بیان کیاہے۔

## ڈاکٹر حافظ عبدالرحمن مدنی حفظہ اللہ کا نظریہ اجتہاد بذریعہ پارلیمنٹ

ڈاکٹر حافظ عبد الرحمن مدنی حفظہ اللہ کا شار بھی ان علماء میں ہوتا ہے جنہوں نے اقبال کے نظریہ 'اجتہاد بذریعہ پارلیمنٹ 'پر نفتد کی ہے۔ ڈاکٹر حافظ عبد الرحمن مدنی حفظہ اللہ کے بقول اگر پارلیمنٹ کو اجتہاد کاحق دے دیا جائے تو یہ ایسا ہی ہے جیسے اجتہاد کاحق علماء سے چھین کرعوام الناس میں تقسیم کر دیا جائے۔ ان کا کہنا یہ ہے کہ اجتہاد صرف علماء اور قر آن وسنت کی گہر ائیوں اور وسعتوں صرف علماء اور قر آن وسنت کی گہر ائیوں اور وسعتوں میں حکم شرعی کا تلاش کا ہے اور یہ کام عوام الناس یاان کے منتخب کردہ نما ئندوں کے بس میں نہیں ہے۔ فرماتے ہیں:

"باقی رہااجتہاد کامعاملہ توبیہ عرض کیاجا چکاہے کہ اجتہاد دراصل شرعی احکام ہی کی تلاش واطلاق کا نام ہے، کوئی نئی شریعت وضع کر لینے کا نام نہیں۔ لہذا اس سلسلہ میں ضرور توں کے مطابق وہی لوگ رہنمائی دے سکتے ہیں جو کتاب و سنت کی زبان اور اس کے علوم کے ماہر اور ان کی بھر پور بھیرت رکھتے ہوں… لہذا علماء کو تھیا کر لیمی کاطعنہ دے کر اجتہادی ذمہ داریاں عوام کے سپر دکر نا نرااحقانہ تصور ہے۔"ا

ڈاکٹر حافظ عبد الرحمن مدنی حفظہ اللہ نے اس بات کی بھی وضاحت کی ہے کہ اجتہاد اگرچہ علاء کا حق ہے کیکن علاکے اجتماعی اجتہادات کو بھی ریاستی قانون کی بناکر ریاست کے جمیع باشندوں پر نافذ کرنا درست نہیں ہے۔وہ کلصتے ہیں:

" اجتهاد، میں حکومت اتھارٹی ہے نہ علماء دین! دستور و قانون کے سلسلہ میں کسی خاص طبقے کی

<sup>&</sup>lt;sup>1</sup> تعبير شريعت اوريارليمن<sup>4</sup> : 21 ـ

وضع و تعبیر کے اعتبار سے اجارہ داری تھیا کر لیمی کی بنیادی روح ہے جو دلیل کی بنیار پر نہیں شخصی برتری کی بنیاد پر کسی طبقے کو حاصل ہوتی ہے۔ یہی حال حکمر انوں کے تصور 'اختیار حقوق ربانی'(Devine rules of Kingdom) کا ہے۔ چناچ دستور و تعبیر میں علماء کو دائی اور عالمگیر اتھار ٹی مانا جائے یا حکمر انوں اور پارلیمنٹ کو، یہ بہر حال خدائی حقوق میں دخل اندازی ہے۔ یہی وجہ ہے کہ اُئمہ سلف نے خود کو کبھی اتھار ٹی قرار نہیں دیا۔"ا

مولاناعبدالرحمن مدنی حفظہ اللہ کا کہنا ہے ہے کہ 'اجتہاد بذریعہ پارلیمٹ' کے قائلین اکثر و بیشتر وہ لوگ ہیں جو ائمہ سلف کی تقلید کی مخالف ہیں لیکن یہی مفکرین ایک طرف تو ائمہ سلف کی تقلید کی مخالف کرتے ہیں جو کہ قر آن و سنت کے ماہرین تھے اور دوسری طرف پارلیمنٹ کی تقلید کی دعوت دیتے ہیں کہ جس کے ممبران کی اکثریت شرعی علوم کی الف باء سے بھی واقف نہیں ہوتی۔ وہ کھتے ہیں: ''طرفہ یہ کہ اس نظریہ کے حامل لوگ جس شدو مدسے تقلید کی مخالف کرتے ہیں، اس سے کہیں زیادہ شور و غوغا آرائی کے ساتھ حکومت یا پارلیمنٹ کی تعبیر و تقنین کو اتھار ٹی منوانے پرتلے ہوئے ہیں۔ فکر و نظر کا یہ کتنا بڑاتھنا دیے ؟''2

ڈاکٹر حافظ عبد الرحمن مدنی حفظہ اللہ کا کہناہے کہ پارلیمنٹ مباح امور میں نظم ونسق قائم کرنے کے لیے قانون سازی کرسکتی ہے۔

#### وه لکھتے ہیں:

"پارلیمنٹ کا دائرہ عمل مباح امور میں تدبیر وانتظام کی حد تک ہے! حاصل ہے ہے کہ پارلیمنٹ کا دائرہ کار صرف مباحات تک محدود ہے...اور اباحت کا بھی ایک پہلوچو نکہ شرعی تھم ہونے کا ہے، اس لیے اس پر نگرانی کتاب وسنت کی رہنی چاہیے... جنگی تدابیر میں "أولی الأمر "کو اجازت ہے کہ وہ مشورہ کے بعد کوئی سی بھی تدبیر اختیار کرلیں۔لہذار سول اکرم مُنَّا الْفَیْرُ نے مشورہ کے بعد اساریٰ بدر کو فد یہ لے کر رہاکرنے کا فیصلہ فرمایا تھا۔"3

وہ ساتھ میں بیہ بھی وضاحت کرتے ہیں کہ مباح امور میں قانون سازی کے وقت بھی یارلیمنٹ کو علماء کی

تعبير شريعت اور پارليمنك:22-23 ـ

أيضاً: 28۔

<sup>3</sup> أيضاً:57ـ

اجتماعی اجتهاد بذریعه پارلیمن اجتماعی اجتماعی اجتماعی اجتماعی اجتماعی اجتماعی اجتماعی اجتماعی احتماعی احتماعی

ر ہنمائی حاصل ہونی چاہیے۔ان کی تجویز کے مطابق ہمارے موجودہ نظام میں سینٹ (Senate) ایک ایساادارہ کے کہ جس میں علاءوفقہاء کو مناسب نما ئندگی دی جاسکتی ہے اور پھر بیدادارہ قومی اسمبلی کی مباح امور میں قانون سازی کی نگرانی اور سریر ستی کرے۔

#### وه لکھتے ہیں:

"مقصد یہ ہے کہ شوری یا پارلیمٹ میں بنیادی دستور (کتاب وسنت) کے علاوہ دوسرے امور ہی فریر غور کیوں نہ ہوں، کتاب وسنت کے ماہرین کی پھر بھی ضرورت ہے۔ اس لیے اس بارے میں جن حضرات نے ارکان شوری کے نما ئندہ ہونے پر زور دیا ہے، تدبیری امور کی حد تک اس کی اہمیت تسلیم ہے، کیونکہ تدبیر وہی کامیاب ہوتی ہے جس میں تدبیر کرنے والوں کورعایا کا اعتاد ماصل ہو... ﴿ وَأَصَر هم شوری بینهم ﴾ کے قرآنی تھم کا ایک فائدہ یہ بھی ہے کہ اس طرح ماعتاد کی فضا پیدا ہوتی ہے۔ تاہم تدبیری امور میں شرعی احکام کی مطابقت کی جو شرط ہے، اس کے اعتاد کی فضا پیدا ہوتی ہے۔ تاہم تدبیری امور میں شرعی احکام کی مطابقت کی جو شرط ہے، اس کے لیے ماہرین شریعت کی طرف سے تگر انی لازی ہے۔ شرعی امور کی نگر انی کسی الیشن اور سلیشن کے بغیر بھی علمائے دین پر فرض کفایہ ہے تگر پارلیمنٹ خود اپنے اوپر اگر کچھ ماہرین شریعت و قانون کو نگر ان بنانا چاہے تو موجو دہ حکومتی ڈھانچہ کے ایوان بالا (سینٹ) میں انہیں اس طرح ٹیکنو کریٹس کولیاجا تا ہے۔ "ا

خلاصہ کلام میہ ہے کہ جمہوری طریقے سے منتخب پارلیمنٹ کے ذریعے اجتماعی اجتہاد کا تصور اسلام کی روح کے منافی ہے۔ البتہ علماء، فقہاء اور ماہرین فن پر مشتمل ایک ایسے ادارے کو اجتماعی اجتہاد کا فریضہ سونیا جاسکتا ہے جو علم، عدالت، فقاہت اور صلاحیت کی اسلامی بنیاوں پر پورااتر تا ہو۔ پھر چاہے اس ادارے کو پارلیمنٹ کہہ لیس یا سینٹ، مجلس اہل حل وعقد کانام دے لیس یا مجلس شور کی کا،اس سے کوئی خاص فرق نہیں پڑے گا۔

#### خلاصه كلام

پارلیمنٹ کے ذریعے اجتماعی اجتہاد کا تصور اس اعتبار سے ناقص ہے کہ پارلیمنٹ کا ادارہ کوئی علمی اور فقہی مجلس نہیں ہے کہ وہ اجتہاد کا فریضہ سر انجام دے بلکہ وہ ایک ایسی سیاسی اور ملی مجلس ہے کہ جس کے قیام کا بنیادی مقصد

<sup>1</sup> تعبير شريعت اوريار ليمنث:58 ـ 59 ـ 1

ریاست کے انظامی، معاشی اور سیاسی امور کی دیچھ بھال ہے۔ پارلیمنٹ کے اراکین کی اکثریت دینی علوم کی مبادیات سے بھی نابلد ہوتی ہے جبکہ اجتہاد کی بنیادی شر اکط میں یہ شامل ہے کہ دینی علوم میں رسوخ حاصل ہو۔ اجتماعی اجتہاد کی بہترین صورت یہی ہے کہ جید علماء کی ایک غیر سرکاری مجلس شوری ہو کہ جس میں کسی نئے مسئلے پر باہمی مشاورت کی روشنی میں ایک اجتماعی رائے کا اظہار کیا جائے اور جن علماء کا اختلاف ہو، ان کے اختلافی نکات کو بھی اجتماعی فتوی کے ساتھ شاکع کیا جائے۔